

ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 292 | | 13-5-2026 | | బుధవారం | | పేజీలు: 8 | | వెల: రూ.5/-

జూన్ 2 నుంచి రెండో విడుత ఇండ్ల పంపిణీ

ఆదిలాబాద్లో ప్రారంభించనున్న మంత్రి పొంగులేటి 21వ కేబినెట్ భేటీలో విధివిధానాల ఖరారు.. ఇళ్ల పంపిణీకి 'స్పెషల్ డ్రైవ్' నియోజకవర్గమే యూనిట్గా ఇళ్ల నిర్మాణం.. అక్రమ లిజన్సింగ్లపై సీరియస్



హైదరాబాద్, మే 12: రాష్ట్ర ఆవిర్భావ దినోత్సవ వేడుకల సందర్భంగా మంత్రి పొంగులేటి 21వ కేబినెట్ భేటీలో విధివిధానాల ఖరారు చేశారు. ఇళ్ల పంపిణీకి 'స్పెషల్ డ్రైవ్' నియోజకవర్గమే యూనిట్గా ఇళ్ల నిర్మాణం.. అక్రమ లిజన్సింగ్లపై సీరియస్ మనోభావంతో ఆదిలాబాద్ వేదిక కానుందని ఆయన సమీక్ష నిర్వహించారు. మిగతా 2 లో



ధాన్యం సేకరణలో నిర్లక్ష్యం సహించం

సజావుగా వరి, మొక్కజొన్న కొనుగోళ్లు

ధాన్యం వెంటనే లాల్లో తరలించాల్సిందే.. అవసరమైతే పోలీస్ సాయంతో ధాన్యం సేకరణ లాల్లు పంపకుంటే క్రిమినల్ కేసులు పెట్టండి కలెక్టర్లకు సీఎం రేవంత్ రెడ్డి స్పష్టమైన ఆదేశాలు

రాష్ట్రంలో ధాన్యం సేకరణ, మొక్కజొన్న కొనుగోళ్లలో ఏమాత్రం జాప్యం జరిగినా, నిర్లక్ష్యం వహించినా సహించేది లేదని ముఖ్యమంత్రి స్పష్టం చేశారు. ఒప్పందం ప్రకారం ధాన్యం తరలింపుకు లాల్లు పంపని కాంట్రాక్టర్లపై అవసరమైతే క్రిమినల్ కేసులు నమోదు చేయాలని ఆదేశాలు జారీ చేశారు. "ధాన్యం తరలింపులో జాప్యం జరిగితే సహించం. అవసరమైతే పోలీస్ సహాయం తీసుకుని పక్కంటిగా ధాన్యం సేకరణ చేపట్టాలి" అని ఆయన తేల్చిచెప్పారు. రవాణాలో లాల్ల కొరత ఉంటే స్థానికంగా ఉన్న ట్రాక్టర్లు, ఇతర వాహనాలను వినియోగించుకోవాలని దిశానిర్దేశం చేశారు.



హైదరాబాద్, మే 12: ధాన్యం సేకరణ, మొక్కజొన్న కొనుగోళ్ల విషయంలో నిర్లక్ష్యం వహిస్తే సహించేది లేదని రేవంత్ రెడ్డి స్పష్టం చేశారు. మంగళవారం జిల్లా కలెక్టర్లతో సీఎం వీడియో కాన్ఫరెన్స్ నిర్వహించారు. రాష్ట్రంలో మొక్కజొన్న కొనుగోళ్లు, వరి ధాన్యం సేకరణపై జిల్లా కలెక్టర్లతో సమీక్ష చేశారు. ధాన్యం లోడ్ తరలింపేందుకు ఒప్పందం మేరకు సరిపడా లాల్లను అందుబాటులో ఉంచని కాంట్రాక్టర్లను ఉపేక్షించొద్దని.. అవసరమైతే అలాంటి వారిపై క్రిమినల్ కేసులకు వెనకాడవద్దని ఆదేశించారు. మొక్కజొన్న పంట ఎక్కువగా వచ్చే జిల్లాల కలెక్టర్లకు కొనుగోళ్ల విషయంలో అప్రమత్తంగా ఉండాలన్నారు. రైతులకు ఇబ్బందులు కలగొద్దని తెలిపారు. అవసరమైన చోట పోలీస్ సహాయం తీసుకుని కలెక్టర్లకు ధాన్యం సేకరణ సాఫీగా జరిగేలా చూడాలని సూచించారు. మిగతా 2 లో

బీఆర్ఎస్ ముఖ్యనేతలతో కేసీఆర్ భేటీ

పార్టీ సంస్థాగత నిర్మాణంపై ప్రధానంగా దృష్టి బండి కుమారుడి కేసు వ్యవహారం కూడా చర్చ!



2

నర్సింగ్ వృత్తి ఎంతో పవిత్రమైనది

వారిది ఉద్యోగం కాదు.. నిరంతర సేవ: మంత్రి దామోదర 1919 మంది నర్సింగ్ ఆఫీసర్లకు నియామక పత్రాలు



2

హైకోర్టును ఆశ్రయించిన బండి భగీరథ్

- రేపు విచారించనున్న వెకేషన్ బెంచ్
- నేడు విచారణకు రావాలని సిట్ నోటీసు

టీఆర్ఎస్ అధ్యక్షురాలు కవితకు రైల్వే కోర్టు సమన్లు

- నేడు సికింద్రాబాద్ కోర్టుకు హాజరుకావాలని ఆదేశం
- కామారెడ్డి రైల్ రోడ్ కోర్టులో విచారణ
- రవాణాకు అంతరాయం కలిగించారన్న ఆరోపణలు
- కవితతో పాటు మరో 12 మంది నేతలపై కేసులు




2

చిన్నారుల హత్య కేసులో మరణ శిక్ష

కూకట్పల్లి కోర్టు సంచలన తీర్పు సహకరించిన వ్యక్తికి ఏడేళ్ల జైలు

2023లో సనత్సంగర్లో జరిగిన దారుణం



3



నీట్ ప్రవేశ పరీక్ష రద్దు

- పేపర్ లీక్ వ్యవహారంతో ఎన్టీఎ నిర్ణయం
- సీబీఐ విచారణకు ఆదేశించినట్లు వెల్లడి
- 13మందిని అరెస్ట్ చేసిన పోలీసులు

లక్షల మంది విద్యార్థుల కలలు కల్లులు

- తల్లిదండ్రుల ఆ్యాలను బీజేపీ ప్రభుత్వం వృథా చేసింది
- నీట్ పరీక్ష రద్దుపై మండిపడ్డ రాహుల్



4



ధాన్యం సేకరణలో నిర్లక్ష్యం సహించం

మొదటి పేజీ తరువాయి

కొనుగోలు కేంద్రాల్లో రైతులకు ఎలాంటి ఇబ్బందులు కలగకుండా చూడాలని సీఎం ఆదేశించారు. అధికారులు క్షేత్రస్థాయికి వెళ్లి కొనుగోళ్ల తీరును పరిశీలించాలని.. గన్లు బ్యాగులు, హమాబీల కొరత లేకుండా చూసుకోవాలని సూచించారు. కొనుగోలు చేసిన ధాన్యాన్ని ఎప్పటి కప్పుడు గోడౌన్స్ కు తరలించాలని అన్నారు. ధాన్యం తరలింపునకు అవసరమైన వాహనాలను అందుబాటులో ఉండేలా చూడాలని రవాణా శాఖ కమిషనరుకు ఆదేశాలు జారీ చేశారు. సమస్య తీవ్రతను గుర్తించి జిల్లా కలెక్టర్ల సరైన చర్యలు తీసుకోవాల్సింది అని.. ప్రతి అధికారి జవాబుదారీ తనంతో వ్యవహరించాల్సిందే అని తేల్చిచెప్పారు. నిర్లక్ష్యం వహిస్తే కలెక్టర్లపై చర్యలకు ప్రభుత్వం వెనకాడదని హెచ్చరించారు. గోడౌన్స్ సమస్య ఉన్న ప్రాంతాల్లో అవసరాన్నిబట్టి తాత్కాలిక ఏర్పాట్లు చేసుకోవాలని ముఖ్యమంత్రి సూచించారు. రైతుబజారు, ఫంక్షన్ హాల్స్ ను ఎంజీఓ చేసి ధాన్యాన్ని తరలించాలన్నారు. వెనులుబాటు ఆధారంగా అక్కడినుంచి గోడౌన్స్ కు తరలించేలా ప్రణాళికలుండాలని తెలిపారు. కొనుగోళ్లపై ఎప్పటికప్పుడు సీఎస్ కు పోర్ట్ పంపించాలని సీఎం రేవంత్ రెడ్డి ఆదేశించారు.



ధాన్యం లోడింగ్లో జాప్యం జరగకుండా స్టానికంగా ఉన్న హమాబీలను గుర్తించి వారితో పని చేయించుకోవాలని రేవంత్ తెలిపారు. ధాన్యం లోడ్ చేసిన వెంటనే రైతులకు రశీదు అందేలా చర్యలు తీసుకోవాలన్నారు. దగ్గరగా ఉన్న

ప్రాంతాల్లో లారీల కొరత ఉంటే ట్రాక్టర్లు, ఇతర వాహనాలను వినియోగించాలని సూచించారు. అకాల వర్షాల సమయంలో ధాన్యం తడవకుండా అవసరమైన టార్పాలిన్లను రైతులకు అందుబాటులో ఉంచాలన్నారు. అకాల వర్షాల సమయంలో నష్టం జరగకుండా శాశ్వత పరిష్కారానికి ప్రణాళికలు సిద్ధం చేసుకోవాలని కలెక్టర్లకు సూచించారు. వాతావరణ శాఖ సూచనల ఆధారంగా ఎప్పటికప్పుడు రైతులను అప్రమత్తం చేసేందుకు మండల స్థాయిలో ఒక ప్రత్యేక అధికారిని నియమించాలని సీఎం ఆదేశించారు. వాతావరణ సూచనలను రైతులకు చేరవేసేందుకు ఒక ప్రత్యేక వ్యవస్థను ఏర్పాటు చేసుకోవాలన్నారు. ప్రతి ఐకీపీ సెంటర్ కు ఒక అధికారిని నియమించాలని ఆదేశాలు జారీ చేశారు. ప్రతి రైస్ మిల్లు దగ్గర ఒక బాధ్యతాయుతమైన అధికారిని నియమించి పర్యవేక్షించాలన్నారు. మిషన్ మోడల్లో పనిచేస్తేనే సమస్యలు వేగంగా పరిష్కారమవుతాయని తెలిపారు. కలెక్టర్లు ప్రభుత్వంగా పర్యవేక్షిస్తేనే సమస్యలు తలెత్తవు.. సమస్య వచ్చినా కలెక్టర్ల బాధ్యత అని ముఖ్యమంత్రి రేవంత్ రెడ్డి తేల్చిచెప్పారు. వీడియో కాన్ఫరెన్స్ లో మంత్రులు ఉత్తమ్ కుమార్ రెడ్డి, తుమ్మల నాగేశ్వర రావు తదితరులు పాల్గొన్నారు.

జూన్ 2 నుంచి రెండో విడుత ఇండ్ల పంపిణీ

మొదటి పేజీ తరువాయి

ఈ సందర్భంగా మంత్రి మాట్లాడుతూ.. రెండో విడత అమలుకు సంబంధించిన పూర్తి విధివిధానాలను ఈ నెల 21న జరిగే మంత్రివర్గ సమావేశంలో చర్చించి ఖరారు చేస్తామని తెలిపారు. గత ప్రభుత్వ హయాంలో నిర్మించిన డబుల్ బెడ్ రూమ్ ఇళ్ల పంపిణీలో జరుగుతున్న జాప్యంపై మంత్రి అసహనం వ్యక్తం చేశారు. పూర్తయిన ఇళ్లకు లబ్ధిదారులకు అప్లికేషన్లను తక్షణమే 'స్పెషల్ డ్రైవ్' నిర్వహించాలని అధికారులను ఆదేశించారు. ఈ నెలాఖరులోపు లబ్ధిదారుల గుర్తింపు ప్రక్రియ పూర్తి కావాలని స్పష్టం చేశారు. ముఖ్యంగా హైదరాబాద్ పరిధిలో సొంత స్థలాలు ఉండి, ఇల్లు లేని అర్హులకు ఈ నెల చివరలోనే మంజూరు పత్రాలు అందజేయాలని అధికారులకు డెడ్లైన్ విధించారు. గత ప్రభుత్వం నగరం నుంచి 30 కిలోమీటర్ల దూరంలో ఇళ్లు కట్టడం వల్ల పేదలు నివసించడానికి వెనుకాడుతున్నారని పొంగులేటి విమర్శించారు. "ప్రస్తుత ప్రభుత్వం ఆ తప్పు చేయదు. పేదవాడు నివసించే ప్రాంతానికి 5 నుండి 8 కిలోమీటర్ల పరిధిలోనే ఇళ్లు నిర్మించాలని నిర్ణయించాం. నియోజకవర్గాన్ని యూనిట్ గా



తీసుకుని స్థల సేకరణ చేయాలి" అని అధికారులకు సూచించారు. కాలిలో డ్రైనేజీ, మంచినీరు వంటి కనీస వసతుల కల్పనకు ప్రాధాన్యత ఇవ్వాలని ఆదేశించారు.

సబ్ రిజిస్ట్రార్లపై చర్యలకు ఆదేశం

ప్రభుత్వ భూముల పరిరక్షణ విషయంలో మంత్రి కఠిన వైఖరిని ప్రదర్శించారు. మల్కాజ్ గిరి నియోజకవర్గంలో

నిబంధనలకు విరుద్ధంగా యూఎల్పీ భూములను రిజిస్ట్రేషన్ చేసిన సబ్ రిజిస్ట్రార్లపై వెంటనే చర్యలు తీసుకోవాలని అధికారులను ఆదేశించారు. అంగుళం భూమి అన్వయకాంతమైనా సహించేది లేదని హెచ్చరించారు. ఈ సమావేశంలో స్పీకర్ ప్రసాద్ కుమార్, మంత్రులు శ్రీధర్ బాబు, పొన్నం ప్రభాకర్, పలువురు ఎంపీలు, ఎమ్మెల్యేలు, ఉన్నతాధికారులు పాల్గొన్నారు.

నర్సింగ్ వృత్తి ఎంతో పవిత్రమైనది

వారిది ఉద్యోగం కాదు.. నిరంతర సేవ ఆరోగ్యశాఖ మంత్రి దామోదర్ రాజనర్సింహ 1919 మంది నర్సింగ్ ఆఫీసర్లకు నియామక పత్రాలు

హైదరాబాద్, మే 12: ఆరోగ్యశాఖలో ఉద్యోగాలు పొందిన 1919 మంది నర్సింగ్ ఆఫీసర్లకు ఆరోగ్యశాఖ మంత్రి దామోదర్ రాజనర్సింహ నియామక పత్రాలు అందజేశారు. కోలో ఉస్మానియా మెడికల్ కాలేజీ గ్రాండ్ లో మంగళవారం సాయంత్రం జరిగిన ఈ కార్యక్రమంలో మంత్రి పొన్నం ప్రభాకర్, ఎంపీ అనిల్ కుమార్ యాదవ్, ఎమ్మెల్యేలు అద్దికి దయాకర్, మిర్జా రహ్మాత్ బేగ్, ఆరోగ్యశాఖ ముఖ్య కార్యదర్శి క్రిష్టినా జడ్ చౌగ్ల, హెల్త్ అండ్ ఫ్యామిలీ వెల్ఫేర్ కమిషనర్ సంగీత శత్యనారాయణ, డీఎంఈ సరేంద్ర కుమార్, డిపీపీపీ కమిషనర్ అజయ్ కుమార్, డిపీహెచ్ రవింద్ర నాయక్, హైదరాబాద్ కలెక్టర్ ఫ్రీయాంక తదితరులు పాల్గొన్నారు. ఈ సందర్భంగా మంత్రి నర్సులను ఉద్దేశించి ప్రసంగించారు. అంతర్జాతీయ నర్సుల దినోత్సవం సందర్భంగా రాష్ట్రంలోని నర్సులందరికీ హృదయపూర్వక శుభాకాంక్షలు తెలిపారు. ప్రభుత్వ ఉద్యోగం సాధించిన నర్సింగ్ ఆఫీసర్లకు, వారి కుటుంబ సభ్యులకు హృదయపూర్వక ఆభివందనలు. అంతర్జాతీయ నర్సుల దినోత్సవం రోజునే నియామక పత్రాలు అందించడం ఎంతో సంతోషంగా ఉంది. ఈరోజు మిశ్రా జీవితాంతం గుర్తించివేతుంది. నర్సింగ్ అనేది కేవలం ఒక వృత్తి కాదు.. మానవత్వానికి చేసే గొప్ప అవకాశం. రోగులకు చికిత్స అందించడమే కాదు.. వారికి ధైర్యం, భరోసా, ఆశను కల్పించేది నర్సులే. ప్రపంచ నర్సింగ్ రంగానికి మార్గదర్శకురాలైన ప్లోరెన్స్ నైటింగేల్ సేవలను ఈ సందర్భంగా మనం స్మరించుకోవాలి. పరిశుభ్రత,



క్రమశిక్షణ, శాస్త్రీయ వైద్య సేవల ప్రాముఖ్యతను ప్రపంచానికి చాటిచెప్పిన మహానీయురాలు ఆ.మి.మీరు అందరూ ఆమెను ఆదర్శంగా తీసుకుని పనిచేయాలి. కోవిడ్ లో కుటుంబ సభ్యులు కూడా పేషెంట్ల దగ్గర ఉండలేని పరిస్థితి, అటువంటి భయంకరమైన పరిస్థితుల్లో కూడా నర్సులు సేవలు అందించారు. తెలంగాణ ప్రజలు ఆ సేవలను ఎప్పటికీ గుర్తుంచు కుంటారు. గతంలో ప్రభుత్వ హాస్పిటల్ లో భారీ ఖాళీలు ఉండటం వల్ల వైద్య సిబ్బందిపై తీవ్ర ఒత్తిడి ఉండేది. ఈ సమస్యను మా ప్రభుత్వం అత్యంత ప్రాధాన్యతతో తీసుకుని భారీ స్థాయిలో నియామకాలు చేపట్టింది. గత రెండున్నరేళ్లలో ఆరోగ్యశాఖలో దాదాపు 13 వేల పోస్టులను భర్తీ చేశాం. ఇదే గ్రాండ్ లో ఇప్పటికే 1,257 మంది ల్యాల్ టెక్నిషియన్లకు నియామక పత్రాలు అందజేశాం. ఇక్కడే

623 మంది సివిల్ అసిస్టెంట్ నర్స్ సైన్సిఫికల్ నియామక పత్రాలు అందించాం. ఇక్కడే 132 మంది అసిస్టెంట్ ప్రొఫెసర్లకు నియామక పత్రాలు అందించాం. ఈరోజు ఇక్కడే 1919 మంది నర్సింగ్ ఆఫీసర్లకు నియామక పత్రాలు అందిస్తున్నాం అని మంత్రి వివరించారు. గతంలో 6956 నర్సింగ్ ఆఫీసర్ పోస్టులు భర్తీ చేశాం. రెండున్నర సంవత్సరాల్లో 9 వేల నర్సింగ్ పోస్టులను భర్తీ చేసిన సుపత సున ప్రభుత్వానికి దక్కుతుంది. దాదాపు మరో 5 వేల పోస్టుల భర్తీ ప్రక్రియ కొనసాగుతోంది. ఇందులో సుమారు 2 వేల ఏఎన్ఎం పోస్టుల ఫలితాలు మరో ఒకటి, రెండు రోజుల్లో ప్రకటిస్తాం. న్యాయపరమైన కారణాలతో అలభ్యమైన 732 ఫార్మసిస్ట్ పోస్టుల భర్తీని కూడా త్వరలో పూర్తి చేస్తాం అని మంత్రి దామోదర్ వెల్లడించారు.

సనత్ నగర్ టీమ్ లో వైద్యసేవల ట్రయల్ రన్

స్వయంగా పరిశీలించిన మంత్రి దామోదర్ జూనియర్ ప్రారంభస్థానం వెల్లడి

హైదరాబాద్, మే 12: సనత్ నగర్ టీమ్ లో జరుగుతున్న వైద్య సేవల ట్రయల్ రన్ ను ఆరోగ్యశాఖ మంత్రి దామోదర్ రాజనర్సింహ పరిశీలించారు. హాస్పిటల్ బ్లాకులన్నీ మంత్రి కలియ తిరిగారు. ఓపీ రిజిస్ట్రేషన్, ఐపీ చార్టర్లు, ఎమర్జెన్సీ డిపార్ట్ మెంట్, సీటీ స్కాన్, ఎంఆర్ఐ, ల్యాబులు, మెక్నైజ్డ్ ల్యాండ్, కెసెన్ తదితర అన్ని డిపార్ట్ మెంట్లను మంత్రి పరిశీలించారు. పెండింగ్ పనులన్నీ యుద్ధ ప్రాతిభేదిక పూర్తి చేయాలని ఆర్ అండ్ బీ, ఆరోగ్యశాఖ అధికారులకు మంత్రి సూచించారు. హాస్పిటల్ కు సీట్ల, పవర్ సప్లైలో ఎలాంటి అటంకం ఉండకూడదని, 24 గంటల సరఫరా ఉండాలని మంత్రి సూచించారు. ఫైర్ సేఫ్టీ విషయంలో రాజీ ఉండకూడదని, అన్ని ఫ్లోర్లలో మరోసారి పూర్తిస్థాయి పరిశీలన చేయాలని అధికారులను ఆదేశించారు. రిసెప్షన్ ఏరియా, హెల్త్ డెస్క్, ఓపీ కౌంటర్లు, వెయిటింగ్ హాల్, ఓపీ కన్సల్టేషన్



రూమ్స్, డయాగ్నోస్టిక్స్, ఇన్ పేషెంట్ వార్డులు, ఫార్మసీ తదితర ఏర్పాట్లను పరిశీలించిన మంత్రి.. రిజిస్ట్రేషన్ కౌంటర్లు, ఫార్మసీ కౌంటర్లు పెంచాలని మంత్రి సూచించారు. సీటీ స్కాన్, ఎంఆర్ఐ, ఎక్స్ రే, అల్ట్రాసౌండ్ తదితర యంత్రాలను పరిశీలించిన మంత్రి.. అద్యాన్స్ టెక్నాలజీతో అందుబాటులోకి తీసుకొచ్చిన ఈ యంత్రాల పూర్తిస్థాయిలో పేషెంట్లకు ఉపయోగపడాలని, ఇందుకు అవసరమైన డాక్టర్లు, ఇతర సిబ్బందిని నిర్ణయాత్మకంగా ఉంచుకోవాలని ఆరోగ్యశాఖ అధికారులను మంత్రి ఆదేశించారు. జూనియర్ సనత్ నగర్ టీమ్ ను ప్రారంభిస్తామని అన్నారు. ఇక్కడ సెన్సిఫికల్ వైద్య సేవల

ట్రయల్ రన్ జరుగుతోంది. కొన్ని ఫీనింగ్ వర్క్ జరుగుతున్నాయి. ఆ పనులన్నీ గడువులోగా పూర్తి చేయాలని ఆర్ అండ్ బీ, ఆరోగ్యశాఖ అధికారులను ఆదేశించామన్నారు. ఇది వెయ్యి బెడ్ల హాస్పిటల్, ఇందులో 300 ఎమర్జెన్సీ బెడ్లు ఉంటాయి. అత్యవసర పరిస్థితుల్లో బాధితుల ప్రాణాలు నిలిపే గొప్ప హాస్పిటల్ గా దీన్ని తీర్చిదిద్దుతున్నాం. గుండె సంబంధిత వ్యాధుల చికిత్సలు, ఆర్థో ట్రాన్స్ ప్లాంటేషన్ నర్సరీలకు ఈ హాస్పిటల్ సెంటర్ ఆఫ్ ఎక్సలెన్స్ గా ఉంటుందని వివరించారు. ఇక్కడ అద్భుతమైన రీసెర్చ్ సెంటర్ అందుబాటులోకి తీసుకొస్తాం అని దామోదర్ అన్నారు.



బీఆర్ఎస్ ముఖ్యనేతలతో అభినేత కేసీఆర్ భేటీ

పార్టీ సంస్థాగత నిర్మాణంపై ప్రధానంగా దృష్టి బండి కుమారుడి కేసు వ్యవహారం కూడా చర్చ!

గజ్వేల్, మే 12: బీఆర్ఎస్ ముఖ్య నేతలతో పార్టీ అభినేత, మాజీ ముఖ్యమంత్రి కేసీఆర్ భేటీ దాదాపు ఆరు గంటలుగా కొనసాగింది. ఎర్రవల్లి ఫామ్ హౌస్ లో కేసీఆర్ వివిధ అంశాలపై పార్టీ నేతలతో సుదీర్ఘంగా చర్చించారు. ప్రధానంగా పార్టీ సంస్థాగత నిర్మాణం, సభ్యత్వ సమోద పక్రియ, పార్టీ ఇన్ ఛార్జ్ నియామకం సహా పార్టీ బలోపేతం వంటి ముఖ్యమైన విషయాలపై కేసీఆర్ అధ్యక్షతన చర్చ జరిగినట్లు సమాచారం. ఈ సమావేశంలో బీఆర్ఎస్ వర్కింగ్ కమిటీలో కేసీఆర్ సహా పార్టీ ప్రధాన కార్యదర్శులు, మండలి, శాసనసభా ఫక్షాల ఉపనాయకులు పాల్గొన్నారు. అలాగే అసెంబ్లీ డిప్యూటీ స్పీకర్ బీదర్లు హరీశ్ రావు, సబితా ఇంద్రారెడ్డి, తలసాని శ్రీనివాస్ యాదవ్, శాసన మండలి స్పీకర్ బీదర్ సిరికొండ మధుసూదనాచారి, డిప్యూటీ స్పీకర్ బీదర్లు ఎల్.రమణ, పోచంపల్లి శ్రీనివాస్ రెడ్డి ఉన్నారు. ఈ సందర్భంగా ఇప్పటి వరకు ఉన్న గ్రామ, మండల, జిల్లా స్థాయి కమిటీల రద్దుపై సుదీర్ఘ చర్చ కొనసాగినట్లు తెలుస్తోంది. ఈ కమిటీల స్థానంలో కొత్త కమిటీలను ఎన్నుకోవాలని కేసీఆర్ ఆదేశించినట్లు సమాచారం. కమిటీల్లో పార్టీ కోసం కష్టపడి పని చేసే యువతకు ప్రాధాన్యం ఇవ్వాలని నిర్ణయించినట్లు తెలుస్తోంది. రానున్న ఎంటీసీ, జెడీపీ, జీహెచ్ఎంసీ ఎన్నికలపై నేతలతో కనకరత్న చేస్తున్నట్లు సమాచారం. మరోవైపు ప్రధాని నరేంద్ర మోడీ ఇటీవల తెలంగాణ పర్యటనపై నా కేసీఆర్ ఆ తీస్తున్నట్లు సమాచారం. బండి నంబరు కుమారుడి కేసు వ్యవహారం కూడా చర్చకు వచ్చినట్లు తెలుస్తోంది. ఈ అంశం గురించి కేసీఆర్ కు బీఆర్ఎస్ నేత ఆర్.ఎస్.ప్రవీణ్ కుమార్ వివరించినట్లు సమాచారం. కొత్తగా పార్టీ సభ్యత్వ సమోద కార్యక్రమంపై బీఆర్ఎస్ నేతలతో కేసీఆర్ చర్చించారు. అలాగే ప్రజలు, రైతులు ఎదుర్కొంటున్న ప్రధాన సమస్యలపై బలంగా పోరాటాలు చేయాలని నేతలను కేసీఆర్ ఆదేశించినట్లు తెలుస్తోంది. ప్రధానంగా పార్టీ బలోపేతం, కొత్త కమిటీల నియామకంపై దృష్టి సారించారు.

హైకోర్టును ఆశ్రయించిన భగీరథ్

రేపు విచారించమన్న వెకేషన్ బెంచ్



హైదరాబాద్, మే 12: కేంద్ర మంత్రి బండి సంజయ్ కుమారుడు బండి భగీరథ్ హైకోర్టును ఆశ్రయించాడు. పేట్ బహిరాబాద్ పోలీస్ స్టేషన్ లో సమోదైన పోక్సో కేసులో మద్దతు తర బెయిల్ కోరుతూ బండి భగీరథ్ పిటిషన్ దాఖలు చేశాడు. హైకోర్టుకు వేసిన సెలవులు కావడంతో వెకేషన్ బెంచ్ లో పిటిషన్ వేశాడు. పిటిషన్ పై రేపు (గురువారం) హైకోర్టు వెకేషన్ బెంచ్ విచారణ జరిపే అవకాశం ఉంది. అయితే సీఎం రేవంత్ రెడ్డి సూచనల మేరకు బండి భగీరథ్ కేసుపై ప్రత్యేక దర్యాప్తు బృందాన్ని (సిట్) ఏర్పాటు చేస్తూ డిపీపీ సీపీ ఆనంద్ ఆదేశాలు జారీ చేశారు. ఈ కేసు సున్నితమైనది కావడంతో మహిళా బహిష్కరణ అధికారి పర్యవేక్షణలో దర్యాప్తు కొనసాగించాలని డిపీపీ నిర్ణయించారు. ఇప్పటికే బాధితురాలి స్టేట్ మెంట్ ను రికార్డ్ చేశారు. సిట్ ఏర్పాటు సేవధ్యంలో మరోసారి స్టేట్ మెంట్ ను రికార్డ్ చేసే అవకాశం ఉంది. మరోవైపు బండి భగీరథ్ కోసం పోలీసులు గాలింపు కొనసాగుతోంది. ఈ కేసుకు సంబంధించి అన్ని ఆధారాలను సేకరిస్తున్నామని, నేరం రుజువైతే నిందితుడిని కచ్చితంగా అరెస్ట్ చేస్తామని కూకట్ పల్లి డిపీసీ రితిరాజ్ స్పష్టం చేశారు.

నేడు విచారణకు రావాలని భగీరథ్ కు సీట్ నోటీసులు

కేంద్రమంత్రి బండి సంజయ్ కుమారుడు భగీరథ్ పై సమోదైన పోక్సో కేసులో మరో కీలక పరిణామం చోటుచేసుకుంది. ఈ కేసు దర్యాప్తు చేస్తున్న ప్రత్యేక దర్యాప్తు బృందం భగీరథ్ కు నోటీసులు జారీ చేసింది. బుధవారం మధ్యాహ్నం 2 గంటలకు విచారణకు హాజరు కావాలని సీట్ అధికారులు ఆదేశించారు. సీట్ అధికారులు బుధవారం పేట్ బహిరాబాద్ పోలీస్ స్టేషన్ లో భగీరథ్ ను విచారించనున్నారు. ఈ కేసుకు సంబంధించిన పలు అంశాలపై ప్రశ్నించే అవకాశం ఉన్నట్లు సమాచారం. బాధితురాలి స్టేట్ మెంట్ సమోద చేసిన ఆనంతరం పోలీసులు ఈ కేసులోని సెక్షన్లను మార్చారు. గతంలో సమోద చేసిన పోక్సో యాక్ట్ సెక్షన్లను సవరించారు.

కవితకు రైల్వే కోర్టు సమన్లు

నేడు సికింద్రాబాద్ కోర్టుకు హాజరుకావాలని ఆదేశం కవితతో పాటు మరో 12 మంది నేతలపై కేసులు



హైదరాబాద్, మే 12: బీసీలకు 42 శాతం రిజర్వేషన్లు డిమాండ్ చేస్తూ నిర్వహించిన రైల్వే రోకో కార్యక్రమం కేసులో తెలంగాణ రక్షణ సేన (టీఆర్ఎస్) అధ్యక్షురాలు కల్వకుంట్ల కవితకు సమన్లు జారీ అయ్యాయి. బుధవారం విచారణకు హాజరు కావాలని సికింద్రాబాద్ రైల్వే కోర్టు ఆదేశాలు జారీ చేసింది. కొంతకాలం క్రితం కామారెడ్డి జిల్లా కేంద్రంలో బీసీలకు 42 శాతం రిజర్వేషన్లు కల్పించాలని డిమాండ్ చేస్తూ కవిత ఆధ్వర్యంలో రైల్వే రోకో కార్యక్రమం నిర్వహించారు. ఈ సందర్భంగా రైల్వే రవాణాకు అంతరాయం కలిగిందని రైల్వే ఏఎన్ఐ రవీంద్రబాబు ఫిర్యాదు మేరకు ఈ కేసు సమోదైంది. రైల్వే రోకోతో నిజామాబాద్-హైదరాబాద్ రూట్ లో అంతరాయం ఏర్పడింది. నేటి ఉదయం 10:30కి విచారణకు హాజరు కావాలని సికింద్రాబాద్ రైల్వే కోర్టు ఆదేశించింది. దేవగిరి ఎక్స్ ప్రెస్ తో పాటు గూడ్స్ రైలు నిలిపివేతపై రైల్వే యాక్ట్ సెక్షన్ల కింద కవితపై న్యాయస్థానం కేసు సమోద చేసింది. ఈ కేసులో కవితతో పాటు మరో 12 మంది బీఆర్ఎస్ నాయకులపై కూడా కేసులు సమోదయ్యాయి. రైల్వే పట్టణ ఉల్లంఘన, ప్రజా రవాణాకు అటంకం కలిగించడం వంటి ఆరోపణలపై కేసులు సమోద చేసినట్లు తెలుస్తోంది. ఈ కేసు విచారణలో భాగంగా నేడు సికింద్రాబాద్ రైల్వే కోర్టుకు కవిత, బీఆర్ఎస్ నేతలు హాజరవుతారా లేదా అనేది ఉత్పరంగా మారింది. బీసీ రిజర్వేషన్ల అంశం తెలంగాణ రాజకీయాల్లో కీలకంగా మారిన సేవధ్యంలో ఈ కేసు ప్రాధాన్యం సంతరించుకుంది.

ఆనాటి జైళ్లు దుర్భరంగా ఉండేవి

- బ్రిటిష్ హయాంలో నరక కూపాలుగా జైళ్లు
- తానూ ఎమర్జెన్సీలో జైలుకు వెళ్లి వచ్చా
- చంచల్ గూడాలో మ్యూజియం, ఫీల్ ది జైల్ ప్రారంభంలో గవర్నర్



తాను జైల్లో ఉన్నానని ఆయన గుర్తు చేసుకున్నాడు. అప్పుడే జైలు ఎలా ఉంటుందో తనకు తెలిసిందని వివరించారు. గతంలో ఉత్తరప్రదేశ్ లో కళ్యాణ్ సింగ్ ప్రభుత్వంలో జైళ్ల శాఖ మంత్రిగా తాను పని చేశానని తెలంగాణ గవర్నర్ గుర్తు చేసుకున్నారు. ఈ సందర్భంగా జైళ్లలో తాను పలు సంస్కరణలు తీసుకొచ్చానని తెలిపారు. ఈ సంస్కరణలతో బ్రిటిష్ సంతోషం వ్యక్తం చేశారని చెప్పారు. ఈ రోజు మ్యూజియంలో చూసిన దృశ్యాలతో.. మళ్లీ ఆనాటి జ్ఞాపకాలు తనకు గుర్తుకు వచ్చాయిన్నారు. బ్రిటిష్ ప్రతి ఒక్కరూ క్రిమినల్ కాదని.. పరిస్థితులు వారిని ఆ సమయంలో నిందితులుగా మార్చాయని వివరించారు. బ్రిటిష్ మార్పు తీసుకురావడానికి అవసరమైన అన్ని రకాల చర్యలు తీసుకోవాలని జైలు అధికారులకు గవర్నర్ శివ ప్రతాప్ శుక్లా సూచించారు. మరోసారి తప్పవేనీ ఆలోచన రాకుండా బ్రిటిష్ పరివర్తన తీసుకురావాలని అధికారులకు స్పష్టం చేశారు. సాధారణ ప్రజల కోసం చంచల్ గూడా జైలు అధికారులు వినూత్న ప్రయోగానికి శ్రీకారం చుట్టారు. జైలు ఆవరణలో 'జైల్ మ్యూజియం', 'ఫీల్ ది జైల్' పేరుతో ప్రత్యేక బ్లాక్ ను ప్రారంభించారు. ఈ కార్యక్రమాన్ని తెలంగాణ గవర్నర్ శివ ప్రతాప్ శుక్లా ప్రారంభించారు. ఇప్పటికే గోవా, కోల్ కతా వంటి ప్రాంతాల్లో జైలు మ్యూజియాలు ఉన్నాయి. తాజాగా హైదరాబాద్ లోని చంచల్ గూడా జైలు కూడా ఈ జాబితాలో చేరింది. జైల్ మ్యూజియంలో జైలు చరిత్ర, ఉపయోగించిన పాత వస్తువులు, బ్రిటిష్ జీవితం, శిక్షల విధానాలు వంటి అంశాలను ప్రదర్శించనున్నారు. ఇది విద్యార్థులు, పర్యాటకులు, సాధారణ ప్రజలకు జైలు వ్యవస్థ గురించి అవగాహన కల్పించడానికి ఉపయోగపడవచ్చు. ఫీల్ ది జైల్ బ్యారక్ ద్వారా సాధారణ ప్రజలు ఒకరోజు జైలు జీవితాన్ని అనుభవించేలా జైలు అధికారులు అవకాశం కల్పించారు. ఫీజు చెల్లించి రిజర్వేషన్ చేసుకున్నవారు జైలు రూల్స్ ప్రకారం ఒక రోజు బ్యారక్ లో ఉండి, జైలు ఆహారం, రోటీన్ కార్యకలాపాలు, శిక్షల వాతావరణాన్ని అనుభవించవచ్చు. ఇది జైలు జీవితం ఎంత కష్టమో అర్థం చేసుకోవడానికి సహాయపడుతుంది అధికారులు తెలిపారు.

చిన్నారి హత్య కేసులో నిందితుడికి మరణ శిక్ష

కూకట్ పల్లి కోర్టు సంచలన తీర్పు
హైదరాబాద్, మే 12: ఓ బాలుడి హత్య కేసులో కూకట్ పల్లి కోర్టు సంచలన తీర్పునిచ్చింది. చిన్నారిని హత్య చేసిన వ్యక్తికి మరణశిక్ష విధించింది. హైదరాబాద్ సనత్ నగర్ లో 2023 సంవత్సరంలో జరిగిన మైసర్ హత్యకేసులో సంచలనం సృష్టించింది. ఇప్రాన్ అలీ ఖాన్ (33) అనే వ్యక్తి చిన్నారిని హత్య చేశాడు. అతనికి మహమ్మద్ రఫీక్ (32) సహకరించాడనే ఆరోపణలు ఉన్నాయి. ఈ ఘటనపై సనత్ నగర్ పోలీసులు అప్పుడే కేసు నమోదు చేసి దర్యాప్తు చేపట్టారు. నిందితులు ఇప్రాన్ అలీ ఖాన్, మహమ్మద్ రఫీక్ ను గుర్తించి అరెస్టు చేశారు. కేవలం సాంకేతిక సాక్ష్యాలతో కేసును ఛేదించి.. వివరాలను కోర్టుకు సమర్పించారు. పక్కపక్కా సాక్ష్యాలు ఉండటంతో సంతృప్తి చెందిన కూకట్ పల్లి కోర్టు.. చిన్నారిని వారే హత్య చేసినట్లు నిర్ధారించి దోషులుగా తేల్చింది. ఇప్రాన్ అలీ ఖాన్ కు మరణశిక్ష, అతనికి సహకరించిన మహమ్మద్ రఫీక్ కు ఏడేళ్ల జైలు శిక్ష విధిస్తూ తీర్పునిచ్చింది. ఈ మేరకు 32 అదనపు జిల్లా సెషన్స్ జడ్జి ఎం.వెంకటేశ్వర రావు తీర్పు వెలువరించారు.

వరంగల్ లో మూడు చోట్ల చైనీస్ స్టాచింగ్ లు

అందోళనలో స్థానిక ప్రజలు
వరంగల్, మే 12: జిల్లాలో చైనీస్ స్టాచింగ్ లు పెంచుతున్నారని సోమవారం రాత్రి మూడు చోట్ల చైనీస్ స్టాచింగ్ సంఘటనలు చోటు చేసుకున్నాయి. ఒక వ్యక్తితో సహా ఇద్దరు మహిళల మెడలో బంగారు గొలుసులను దొంగలు తెంచుకొన్నారు. ఈ సంఘటనలు స్థానికులను తీవ్ర భయాందోళనకు గురిచేస్తున్నాయి. వరంగల్ మిల్స్ కాలనీలో పోకిరీలు హంగామా సృష్టించారు. రాత్రి సమయంలో కొందరు యువకులు జైక్ లపై తెగిగుతూ ప్రజలను భయపెడుతున్నట్లు తెలుస్తోంది. కాలనీలోని ఓ టీ స్టాల్ యజమానిపై పోకిరీలు దాడి చేశారు. దాడిలో టీ స్టాల్ యజమాని తీవ్రంగా గాయపడ్డాడని, అతన్ని స్థానికులు ఆసుపత్రికి తరలించినట్లు సమాచారం. నగరంలో పోలీసు పెట్రోలింగ్ పూర్తిగా కనిపించడం లేదని ప్రజలు తీవ్రంగా విమర్శలు గుప్పిస్తున్నారు. రాత్రి సమయంలో మహిళలు, వృద్ధులు ఒంటరిగా బయటకు రావడానికి భయపడుతున్న పరిస్థితి నెలకొందిని స్థానికులు వాపోతున్నారు. రాత్రి సమయాల్లో గట్టి నిఘా ఏర్పాటు చేయాలని డిమాండ్ చేస్తున్నారు. ములుగు జిల్లా మంగపేట మండలం కమలాపురంలో దొంగలు బీభత్సం సృష్టించారు. రాత్రి ఓ ఇంటి తాళాలు పగలగొట్టిన దుండగులు భారీగా బంగారు నగలు, వెండిని అపహరించారు. ఇంటి యజమాని ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు.

సంగారెడ్డిలో అగ్నిప్రమాదం

గోడౌన్ లో మంటలు చెలరేగి వాహనాలు దగ్ధం
సంగారెడ్డి, మే 12: సంగారెడ్డి జిల్లాలో భారీ అగ్నిప్రమాదం జరిగింది. పటాన్ చెరులోని శ్రీరామ్ ఆటో పైనాన్సుకు చెందిన వాహనాల గోడౌన్ లో ఒకస్థానిక మంటలు చెలరేగాయి. ఈ మంటల్లో మూడు బిస్కెట్లు, డీసీఎం, రెండు ఆటోలు దగ్ధమయ్యాయి. సమాచారం అందుకున్న అగ్నిమాపక అధికారులు, పోలీసులు సంఘటన స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. గోడౌన్ లో నిల్వ ఉంచిన వాహనాల మధ్య నుంచి మంటలు వ్యాపించాయి. క్షణాల్లోనే మంటలు తీవ్రంగాం దాల్చడంతో గోడౌన్ మొత్తం దగ్ధమైంది. అక్కడ పార్క్ చేసిన పలు కార్లు పూర్తిగా కాలిపోయినట్లు సమాచారం. అగ్నిప్రమాదానికి గల కారణాలపై అధికారులు దర్యాప్తు చేపట్టారు. ఫిర్యాద సర్కూల్ వల్ల ఈ ప్రమాదం జరిగి ఉండొచ్చనే అనుమానాలు వ్యక్తమవుతున్నాయి. ఈ ఘటనకు సంబంధించి పూర్తి వివరాలు తెలియాల్సి ఉంది.

బీదర్ సమీపంలో ఘోర రోడ్డు ప్రమాదం

బైకును ఢీకొని బోల్తాపడ్డ కర్నూరుకు ఆర్టీసీ బస్సు ప్రమాదంలో ముగ్గురు మృతి...ఇద్దరు సంగారెడ్డి వాసులు
సంగారెడ్డి, మే 12: కర్నూరుకు బీదర్ సమీపంలో మంగళవారం ఘోర రోడ్డు ప్రమాదం జరిగింది. రహదారిపై వెళ్తున్న బైక్ ను కర్నూరుకు రోడ్డు రవాణా సంస్థకు చెందిన బస్సు ఢీ కొట్టింది. అనంతరం ఆర్టీసీ బస్సు బోల్తా పడింది. ఈ ప్రమాదంలో ఐదుగురు ప్రయాణికులు అక్కడికక్కడే మరణించారు. మరో నలుగురు తీవ్రంగా గాయపడ్డారు. అదే రహదారిపై వెళ్తున్న వాహనాలను వెంటనే స్పందించి.. పోలీసులకు సమాచారం అందించారు. పోలీసులు వెంటనే ఘటన స్థలానికి చేరుకుని క్షతగాత్రులను బీదర్ లోని ప్రభుత్వ ఆసుపత్రికి తరలించారు. వారిలో నలుగురు పరిస్థితి విషమంగా ఉందని వైద్యులు వెల్లడించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. మృతల్లో ఇద్దరు సంగారెడ్డి జిల్లా వాసులు ఉన్నారని పోలీసులు వివరించారు. బీదర్ నుంచి ఆర్టీసీ బస్సు హైదరాబాద్ వస్తుండగా ఈ ప్రమాదం జరిగిందని పోలీసులు చెప్పారు. మృతదేహాలను స్వాధీనం చేసుకుని పోస్ట్ మార్టం నిమిత్తం బీదర్ ప్రభుత్వ ఆసుపత్రికి తరలించినట్లు పోలీసులు తెలిపారు. ఈ ప్రమాదంపై మృతుల కుటుంబ సభ్యులకు పోలీసులు సమాచారం అందించారు.

కన్నపేగు తల్లడిల్లుతోంది.. నా కుటుంబాన్ని బజారున పడేశారు

- నా కొడుక్కి సమయం ఇవ్వకపోవడమే నేను చేసిన తప్పు
- తప్పు చేస్తే నా కొడుకైనా శిక్ష అనుభవించాల్సిందే
- కుట్రలు చేసిన వారిని తిరిగిపెట్టే ప్రసక్తే లేదు
- లంకను దహించే సేనలన్నీ అవినీతి వ్యవస్థను లంతం చేస్తా
- హిందూ ఏకాంత యాత్రలో కేంద్ర మంత్రి బండి సంజయ్

కరీంనగర్, మే 12: తన కుమారుడు బండి భగీరథ్ పై నమోదైన పోక్స్ కేసుపై కేంద్ర హోం శాఖ సహాయ మంత్రి బండి సంజయ్ తొలిసారి స్పందిస్తూ తీవ్ర భావోద్వేగానికి లోనయ్యారు. మంగళవారం కరీంనగర్ లో నిర్వహించిన 'హిందూ ఏకాంత యాత్ర'లో పాల్గొన్న ఆయన, ఈ వ్యవహారంపై ఘాటు వ్యాఖ్యలు చేశారు. చట్టానికి ఎవరూ అతీతులు కారని, తప్పు చేసిన వారు తన కుమారుడైనా సరే శిక్ష అనుభవించాల్సిందేనని ఆయన స్పష్టం చేశారు. అయితే, తన కుమారుడిని ఒక నేరస్థుడిలా చూపేందుకు కుట్రలు జరుగుతున్నాయని ఆవేదన వ్యక్తం చేశారు. "బండి సంజయ్ ను గెలికారు.. నా కుటుంబాన్ని బజారున పడేశారు. ప్రత్యక్షంగా, పరోక్షంగా నా కుటుంబంపై దాడి చేస్తున్న ఏ ఒక్కరినీ వదిలిపెట్టే ప్రసక్తే లేదు" అని సంజయ్ హెచ్చరించారు. హనుమంతుడి తోకకు నిప్పు పెడితే లంక మొత్తం దహనమైపోతుంది, తనకు పెట్టిన ఈ నిప్పుతో రాష్ట్రంలోని దళారీ, అవినీతి, కుటుంబ పాలన వ్యవస్థలను దహనం చేస్తానని ధ్వజమెత్తారు. తన కుమారుడు ఏ తప్పు చేయలేదని తనతో చెప్పాడని, ఈ కేసు నుంచి నిర్దోషిగా బయటకు వస్తాడన్న నమ్మకం తనకు ఉందని పేర్కొన్నారు.



ప్రజలే తన కుటుంబమని భావించి, తన సొంత పిల్లల కంటే ప్రజల కోసమే ఎక్కువ సమయం కేటాయించానని సంజయ్ చెప్పారు. "నా కుమారుడికి సమయం ఇవ్వలేకపోయాను, కనీసం మాట్లాడలేదు. అదే నేను చేసిన తప్పు. ఇందుకోసం బీజేపీ కార్యకర్తలకు క్షమాపణలు చెబుతున్నాను" అని పేర్కొన్నారు. తన భార్య ప్రస్తుతం తీవ్ర డిప్రెషన్ లో ఉందని, కన్నపేగు తల్లడిల్లిపోతోందని చెబుతూ ఆయన భావోద్వేగానికి గురయ్యారు. తనపై జరుగుతున్న కుట్రలు, తప్పుడు ప్రచారాలను కార్యకర్తలు నమ్మవద్దని ఆయన విజ్ఞప్తి చేశారు. తన గుండె మీద కాషాయ జెండా, తల మీద అమ్మవారి ఆశీస్సులు ఉన్నాయని, ధర్మం కోసమే తన పోరాటం కొనసాగుతుందని స్పష్టం చేశారు. శ్రీరామచంద్రుడికే అర్పణగానూ తప్పలేదని, ఈ కష్టకాలం నుంచి తాము మరింత బలంగా బయటకు వస్తామని ధీమా వ్యక్తం చేశారు.

పోక్స్ కేసులో కుల ప్రసక్తి ఉండదు

చట్టం అందరికీ ఒకేలా ఉంటుంది టీపీసీసీ చీఫ్ మహేశ్ కుమార్
హైదరాబాద్, మే 12: తెలంగాణ మంత్రి పొన్నం ప్రభాకర్ వాఖ్యలను టీపీసీసీ చీఫ్ మహేశ్ కుమార్ గౌడ్ ఖండించారు. కేంద్రమంత్రి బండి సంజయ్ కుమారుడు భగీరథ్ కేసు వ్యవహారంలో మంత్రి పొన్నం చేసిన వ్యాఖ్యలు ఆయన వ్యక్తిగతమని స్పష్టం చేశారు. కాంగ్రెస్ పార్టీకి లేదా ప్రభుత్వానికి పొన్నం వ్యాఖ్యలతో ఎలాంటి సంబంధం లేదని తేల్చిచెప్పారు. మంగళవారం గాంధీభవన్ లో మహేశ్ గౌడ్ మీడియాతో మాట్లాడారు. కులసంఘం మద్దతుపై, వివాహం ద్వారా ఇలాంటి తీవ్రమైన కేసులను పరిష్కరించుకోవాలని పొన్నం అన్నారు. తెలిపారు. పొన్నం సూచనలను కాంగ్రెస్ ఖండిస్తోందని మహేశ్ గౌడ్ వ్యాఖ్యానించారు. మైనర్ విషయంలో చట్టపరంగా ఇబ్బందులు తప్పవని చెప్పాకాన్నారు. పోక్స్ చట్టప్రకారం నిందితులకు కఠిన శిక్షల తప్పవని హెచ్చరించారు. నేర పరిశోధనలో నిందితుడి కులం లేదా సామాజిక వర్గాలతో సంబంధం లేదని తెలిపారు. బండి సంజయ్ ఈ కేసులో కుల రాజకీయాలను తీసుకురావడం దురదృష్టకరమని అన్నారు. ఈ కేసులో ఎవరని వ్యక్తిగతంగా టార్గెట్ చేయాల్సిన అవసరం కాంగ్రెస్ కి ఏమాత్రం లేదని స్పష్టం చేశారు. చట్టం తన పని తాను చేసుకుపోతుందని తేల్చిచెప్పారు. 'నారీ శక్తి' అని నినాదాలు చేసే బీజేపీ, ఇప్పుడు బాలికపై దాడిని దాడి విషయంలో మౌనంగా ఉండటం దేనికి సంతకం..? అని మహేశ్ గౌడ్ ప్రశ్నించారు. బాలిక కుటుంబ సభ్యులను భగీరథ్ బెదిరిస్తున్నట్లు వస్తున్న వార్తలపై ప్రభుత్వం దృష్టి పెట్టేదని అన్నారు. నిజమని తెలితే పోలీసులు కఠిన చర్యలు తీసుకుంటారని తెలిపారు. ఈ కేసు విషయంలో ఎలాంటి రాజకీయ జోక్యం, కుల మతాల ప్రభావం లేకుండా పారదర్శకంగా విచారణ జరుగుతుందని స్పష్టం చేశారు. నిందితుడు ఎంతటి శక్తివంతుడైనా సరే, బాధితురాలికి తాము అందగా నిలుస్తామని మహేశ్ కుమార్ గౌడ్ పేర్కొన్నారు.

చెరువులు, సరస్సులు, వెట్ ల్యాండ్స్ పరిరక్షణ

మంత్రి కొండా సురేఖ
హైదరాబాద్, మే 12: తెలంగాణ రాష్ట్రంలో చెరువులు, సరస్సులు, వెట్ ల్యాండ్స్ పరిరక్షణపై రాష్ట్ర ప్రభుత్వం దృష్టి సారించింది. మంత్రి కొండా సురేఖ అధ్యక్షతన అటవీ, పర్యావరణ, దేవాదాయ శాఖల సమన్వయ కమిటీ మంగళవారం డాక్టర్ బీఆర్ అంబేద్కర్ సచివాలయంలో నిర్వహించారు. ఈ సమావేశంలో తెలంగాణ రాష్ట్ర వెట్ ల్యాండ్స్ అథారిటీ కార్యకలాపాలు, వెట్ ల్యాండ్స్ కాలుష్య నియంత్రణపై విస్తృతంగా చర్చించారు. రాష్ట్రంలోని చెరువులు, సరస్సుల సంరక్షణకు తీసుకొచ్చిన చర్యలపై అధికారులు సమగ్ర వివరాలు సమర్పించారు. ఈ సమావేశంలో అటవీ, రెవెన్యూ, ఇంజనీరింగ్, డిప్లొమీ శాఖల ఉన్నతాధికారులు హాజరయ్యారు. రాష్ట్రంలోని చెరువులు, సరస్సుల పునరుద్ధరణ, అభివృద్ధికి కార్యాచరణ ప్రణాళికపై సమీక్షించారు. వెట్ ల్యాండ్స్ అభివృద్ధికి ప్రత్యేక చర్యలు చేపట్టాలని మంత్రి సూచించారు. చెరువుల ఆక్రమణలను అరికట్టేందుకు కఠిన చర్యలు తీసుకోవాలని అధికారులకు మంత్రి దిశానిర్దేశం చేశారు. ఆక్రమ నిర్మాణాలు, కాలుష్య నియంత్రణపై ప్రత్యేక దృష్టి పెట్టాలని ఆదేశించారు. జీవ వైవిధ్యాన్ని కాపాడేందుకు ప్రత్యేక చర్యలు అవసరమని మంత్రి కొండా సురేఖ పేర్కొన్నారు. పక్షులు, జలచరాలు, పర్యావరణ సమతుల్యతకు వెట్ ల్యాండ్స్ కీలకమని తెలిపారు. పర్యావరణ పరిరక్షణలో వెట్ ల్యాండ్స్ పాత్ర అత్యంత ముఖ్యమని, వాటి సంరక్షణలో అన్ని శాఖలు సమన్వయంతో పనిచేయాలని సూచించారు. తెలంగాణ రాష్ట్రవ్యాప్తంగా వెట్ ల్యాండ్స్ మ్యాపింగ్, మానిటరింగ్ పటిష్టంపై కూడా సమావేశంలో చర్చించారు. చెరువుల స్థితిగతులు, ఆక్రమణలు, కాలుష్య పరిస్థితులపై నిరంతరం పర్యవేక్షించాలని అధికారులు అభిప్రాయపడ్డారు. చెరువుల పునరుద్ధరణకు సంబంధించిన పనులను వేగవంతం చేయాలని మంత్రి ఆదేశించారు. పర్యావరణ పరిరక్షణలో పాలు భూగర్భ జలాల సంరక్షణలో కూడా వెట్ ల్యాండ్స్ కీలక పాత్ర పోషిస్తాయని తెలిపారు. రాష్ట్ర ప్రభుత్వం వెట్ ల్యాండ్స్ సంరక్షణకు ప్రత్యేక ప్రాధాన్యం ఇస్తోందని, జీవ వైవిధ్య పరిరక్షణలో కఠిన చర్యలు తీసుకుంటామని మంత్రి కొండా సురేఖ స్పష్టం చేశారు.



సంపాదకీయం

ఖర్చుల తగ్గింపు మోదీ నుంచే మొదలవ్వాలి!

ప్రజలకు పొదుపు పాఠాలు చెప్పే ముందు రాజకీయ దుబారా తగ్గించాలి

జీతభత్యాలు, కాన్వాయ్లు, విదేశీ టూర్లపై కోత విధించాలన్న డిమాండ్

దేశంలో ఖర్చులు తగ్గించుకోవాలని ప్రధాని సరేంద్రమోదీ పిలుపు ఇప్పుడు దేశవ్యాప్తంగా చర్చనీయాంశంగా మారింది. బంగారం కొనుగోళ్లు తగ్గించాలి.. ఇంధన వినియోగాన్ని నియంత్రించాలి.. వాహనాల వినియోగాన్ని తగ్గించాలి అంటూ ప్రధాని చేసిన సూచనలు దేశ ఆర్థిక పరిస్థితులపై కొత్త చర్చకు దారితీశాయి. అయితే "ఈ ఖర్చుల తగ్గింపు ఎక్కడి నుంచి మొదలవ్వాలి?" అన్న ప్రశ్న ఇప్పుడు బలంగా వినిపిస్తోంది.

సామాన్యులకు పొదుపు పాఠాలు చెప్పే ముందు రాజకీయ నాయకుల దుబారా ఖర్చులపై కత్తె వేయాలన్న అభిప్రాయాలు వ్యక్తమవుతున్నాయి. ప్రధాని నుంచి ఎమ్మెల్యేల వరకు జీతభత్యాలు, కాన్వాయ్లు, ప్రత్యేక విమానాలు, హెలికాప్టర్లు, విదేశీ పర్యటనలు, అట్రహాసపు సభలు, ప్రమాణ స్వీకార వేడుకల ఖర్చులను తగ్గించాలని ప్రజల్లో డిమాండ్ పెరుగుతోంది.

దేశ ప్రజలు ఇంధన వినియోగం, బంగారం కొనుగోళ్లు, వంటనూనెల వినియోగం తగ్గిస్తే విదేశీ మారక ద్రవ్య నిల్వలు పెరుగుతాయని కేంద్రం అంచనా వేస్తోంది. ఏడాదిలో దాదాపు 4500 కోట్ల డాలర్ల మేర విదేశీ మారక నిల్వలు ఆదా చేయవచ్చని చెబుతోంది. కానీ అదే సమయంలో రాజకీయ వ్యవస్థలో జరుగుతున్న కోట్లాది రూపాయల దుబారా ఖర్చులపై కూడా చర్యలు తీసుకోవాలనే వాదనలు వినిపిస్తున్నాయి. ప్రత్యేక విమానాల్లో పర్యటనలు, భారీ కాన్వాయ్లు, విలాసవంతమైన ప్రభుత్వ ఖర్చులు, రాజకీయ ప్రచారాల కోసం ప్రజాధన వినియోగం, ఉచిత పథకాల పేరిట ఖజానాపై పడుతున్న భారాన్ని తగ్గించకుండా కేవలం సామాన్యులకు మాత్రమే పొదుపు సందేశాలు ఇవ్వడం ఎంతవరకు సమజసం అన్న ప్రశ్నలు లేవనెత్తుతున్నాయి.

రాజకీయ నాయకుల జీతాలు, పెన్షన్లు, విదేశీ టూర్లు, ప్రభుత్వ వాహనాల వినియోగంపై కఠిన నియంత్రణలు అవసరమని ఆర్థిక నిపుణులు సూచిస్తున్నారు. ముఖ్యంగా రాష్ట్రాల ఆర్థిక పరిస్థితులు దెబ్బతింటున్న సమయంలో అనవసర ఖర్చులను తగ్గించకపోతే భవిష్యత్లో మరింత సంక్షోభం తలెత్తే అవకాశం ఉందని హెచ్చరిస్తున్నారు.

ఇక బంగారం కొనుగోళ్లపై ప్రధాని చేసిన వ్యాఖ్యలు కూడా చర్చకు దారితీశాయి. భారతీయులు ఏడాదికి 700 నుంచి 900 టన్నుల వరకు బంగారం కొనుగోలు చేస్తున్నారని అంచనా. ఇందులో ఎక్కువ భాగం విదేశాల నుంచే దిగుమతి అవుతోంది. దీంతో భారీ స్టాయిలో విదేశీ మారక ద్రవ్యం ఖర్చవుతోంది. కాబట్టి బంగారం కొనుగోళ్లు తగ్గిస్తే దేశ ఆర్థిక వ్యవస్థకు మేలు జరుగుతుందని కేంద్రం భావిస్తోంది. అయితే "స్వయం సమ్మర్ది", "డిజిటల్ ఇండియా", "మేక్ ఇన్ ఇండియా", "అచ్చే దిన్" వంటి భారీ నినాదాల మధ్య సామాన్యుడి జీవితం మాత్రం ఇంకా భారంగానే ఉందన్న విమర్శలు వినిపిస్తున్నాయి. విద్య, వైద్యం, నిత్యావసర వస్తువుల ధరలు అమాంతం పెరిగిపోయాయని ప్రజలు ఆవేదన వ్యక్తం చేస్తున్నారు. ప్రపంచంలో బడీ అతిపెద్ద ఆర్థిక వ్యవస్థగా భారత్ ఎదుగుతోందని ప్రభుత్వం చెబుతున్నా.. అదే సమయంలో అప్పులు, నిరుద్యోగం, పెరిగిన జీవన వ్యయం సామాన్యుడిని ఇబ్బందులకు గురిచేస్తున్నాయన్న విమర్శలు ఉన్నాయి. "రాజకీయ నాయకులు బలపడుతున్నారు.. ప్రజలు బలహీనపడుతున్నారు" అన్న భావన కూడా ప్రజల్లో పెరుగుతోందని విశ్లేషకులు అభిప్రాయపడుతున్నారు. అందుకే ఖర్చుల తగ్గింపు అనే ఆలోచన నిజంగా కార్యరూపం దాల్చాలంటే అది రాజకీయ వ్యవస్థ నుంచే ప్రారంభం కావాలనే డిమాండ్ బలపడుతోంది. ప్రధాని మోదీ ముందరుగు వేసి రాజకీయ నాయకుల జీతభత్యాలు, పెన్షన్లు, విదేశీ పర్యటనలు, విలాసవంతమైన ఖర్చులపై నియంత్రణలు తీసుకొస్తేనే ప్రజలకు ఇచ్చే సందేశానికి విశ్వసనీయత పెరుగుతుందన్న అభిప్రాయం వ్యక్తమవుతోంది.

నీట్ ప్రవేశ పరీక్ష రద్దు



న్యూఢిల్లీ, మే 12: జాతీయ అర్హత పరీక్ష నీట్ యూజీ-2026ను రద్దు చేసారు. పేపర్ లీక్ ఆరోపణలు రావడంతో ఈ నిర్ణయం తీసుకున్నారు. నీట్ పరీక్షకు సంబంధించిన ప్రశ్నపత్రం రాజస్థాన్ లో లీకైనట్లు వచ్చిన వార్తలు పెనుదుమారం రేపాయి. ఈ నేపథ్యంలో జాతీయ పరీక్ష సంస్థ (ఎన్టీఏ) కీలక నిర్ణయం తీసుకుంది. దేశవ్యాప్తంగా మే 3న జరిగిన నీట్ పరీక్షను రద్దు చేస్తున్నట్లు ప్రకటించింది. త్వరలోనే కొత్త పరీక్ష తేదీలను వెల్లడిస్తామని తెలిపింది. విద్యార్థుల ప్రయోజనాలు, జాతీయ పరీక్షా వ్యవస్థపై ఉన్న విశ్వాసాన్ని కాపాడేందుకే ఈ నిర్ణయం తీసుకున్నట్లు ఎన్టీఏ వెల్లడించింది. కొత్త పరీక్ష కోసం విద్యార్థులు మళ్లీ రిజిస్ట్రేషన్ చేసుకోవాల్సిన అవసరం లేదని, పరీక్ష ఫీజు చెల్లించనక్కర్లేదని తెలిపింది. పరీక్ష తేదీలను నిర్ణయించిన తర్వాత మళ్లీ అడ్మిట్ కార్డులు విడుదల చేస్తామని పేర్కొంది. ఇక, ప్రశ్నపత్రం లీకేజీ ఆరోపణలపై సీబీఐ దర్యాప్తు చేస్తున్నట్లు ఎన్టీఏ తెలిపింది. ఈనెల 3న జరిగిన నీట్ పరీక్షలో కెమెన్టీ విభాగంలో వచ్చిన సుమారు 120కి పైగా ప్రశ్నలతో ఉన్న ఓ ప్రాక్టీసు పేపరును గుర్తించినట్లు రాజస్థాన్ అద నపు డిజిపీ విశాల్ బన్సాల్ వెల్లడించారు. ఈ మేరీయల్ రాజస్థాన్ లోని సికార్ లో పరీక్షకు 42 గంటల ముందు వాట్సాప్ లో అందుబాటులోకి వచ్చినట్లు గుర్తించారు. ఇందులోని సమాచారం.. నీట్ ప్రశ్నపత్రంలోని 600 మార్కుల ప్రశ్నలతో పోలి ఉండటం గమనార్హం. కాన్సి

పేపర్ లీక్ వ్యవహారంతో ఎన్టీఏ నిర్ణయం



ప్రశ్నల్లోని జవాబుల క్రమం కూడా అచ్చం ఒకేలా ఉండడం వల్ల అనుమానాలకు తావిచ్చింది. ఆ ప్రాక్టీసు పేపరు కేరళలోని ఓ వైద్య కళాశాలలో చదువుతున్న ఎం బీబీఎస్ విద్యార్థికి చెందినదిగా దర్యాప్తులో వెల్లడైంది. ఆ వ్యక్తి ఈనెల 1న సికార్ లోని తన స్నేహితుడికి ఈ మేరీయల్ ఇచ్చాడని.. ఆ తర్వాత అది ఓ పీజీ వసతిగృహాల్లో, కోచింగ్ నెట్ వర్క్ లు, కెరీర్ కౌన్సిలర్లు, పరీక్షకు సిద్ధమవుతున్న అభ్యర్థులకు చేరిందని అధికారులు తెలిపారు. ఆ మేరీయల్ లో ఫిజిక్స్, కెమిస్ట్రీ, బయాలజీకి సంబంధించిన 300కు పైగా చేతిరాత ప్రశ్నలు ఉన్నాయని వెల్లడించారు. దీనిని విద్యార్థులకు రూ.20వేల నుంచి రూ.2 లక్షల వరకు విక్రయించారని, కొందరు అభ్యర్థుల నుంచి ముందుగానే రూ.30 వేలకు పైగా వసూలుచేశారని గుర్తించామని రాజస్థాన్ పోలీసు అధికారులు పేర్కొన్నారు. ఈ వ్యవహారానికి సంబంధించి ఇప్పటికే పలువురు అనుమానతులను అరెస్టు చేశారు.

బడులు, గుడులు, బస్టాండ్ల వద్ద వైన్ షాప్ ల ఎత్తివేత

- రెండు వారాల్లోగా మూసివేయాలంటూ ఆదేశాలు
- తమిళ సీఎం విజయ్ సంచలన నిర్ణయం
- విజయ్ సోషల్ మీడియాకు పెరుగుతున్న ఆదరణ



చెన్నై, మే 12: తమిళనాడు ముఖ్యమంత్రి విజయ్ మరో కీలక నిర్ణయం తీసుకున్నారు. రాష్ట్ర వ్యాప్తంగా విద్యాసంస్థలు, దేవాలయాలు, బస్ స్టాండ్స్ కి 500 మీటర్ల దూరంలో ఉన్న 717 వైన్ షాపులను లిస్ట్ క్లోజ్ చేస్తూ నిర్ణయం తీసుకున్నారు. తమిళనాడు రాష్ట్ర మార్కెటింగ్ కార్పొరేషన్ అధ్యక్షులలో నడుస్తున్న ఈ దుకాణాలను రెండు వారాల్లోగా మూసివేయాలని అధికారులను ఆయన ఆదేశించారు. ముఖ్యమంత్రిగా ప్రమాణ స్వీకారం చేసిన తరువాత విజయ్ జారీ చేసిన తొలి ఉత్తర్వు ఇది. ప్రస్తుతం తమిళనాడు రాష్ట్రంలో టూ స్టాక్ 4,765 మద్దుం దుకాణాలను నిర్వహిస్తోంది. వీటిలో 276 మద్దుం దుకాణాలు ప్రార్థనా స్థలాల సమీపంలో, 186 విద్యా సంస్థల సమీపంలో, 255 బస్ స్టాండ్ల సమీపంలో ఉన్నాయి. వీటిని అంటనే తొలగించాలని సీఎం ఆదేశించారు. కాగా మద్దుం అమ్మకాల ద్వారానే రాష్ట్ర ప్రతిభాగీ భారీగా ఆదాయం సమకూరుతోంది. అయినప్పటికీ.. ప్రజా సంక్షేమం దృష్ట్యా ఈ నిర్ణయం తీసుకున్నట్లు తమిళనాడు ప్రభుత్వం వెల్లడించింది. 2025 సంవత్సరంలో మద్దుం అమ్మకాల ద్వారా రాష్ట్రానికి రూ.48,000 కోట్ల ఆదాయం వచ్చినట్లు ప్రభుత్వ లెక్కలు చెబుతున్నాయి. ఇకపోతే తమిళనాడు దళిత విజయ్ ఫ్యాన్ ఫాలోయింగ్ ఎలా ఉంటుందో ప్రత్యేకంగా చెప్పక్కర్లేదు. పయసుతో

సంబంధం లేకుండా అన్ని వర్గాల్లో ఆయనను అభిమానించే వారు ఉన్నారు. 2026 తమిళనాడు అసెంబ్లీ ఎన్నికల్లో టీపీకే పార్టీ ఏకంగా 108 స్థానాల్లో విజయం సాధించింది. రెండు రోజుల క్రితం విజయ్ ముఖ్యమంత్రిగా బాధ్యతలు చేపట్టారు. ముఖ్యమంత్రిగా బాధ్యతలు చేపట్టిన తర్వాత తొలిసారి ముఖ్యమంత్రి హోదాలో అసెంబ్లీకి వెళ్లారు. అసెంబ్లీలో ఎమ్మెల్యేగా ప్రమాణ స్వీకారం చేశారు. విజయ్ ముఖ్యమంత్రిగా బాధ్యతలు చేపట్టగానే తమిళనాడు సీఎంఓ ఆఫీస్ సోషల్ మీడియా ఖాతాల డిజిటల్ మారాయి. ముఖ్యమంత్రి విజయ్ ఫాలోలీలను డిజిటల్ గా పెట్టారు. విజయ్ ఫాలో డిజిటల్ పెట్టిన గంటల్లోనే మ్యాజిక్ జరిగింది. సోషల్ మీడియా ఖాతాల ఫాలోవర్స్ క్రాఫ్ కట్టారు. తమిళనాడు సీఎంఓ ఇన్ స్టాగ్రామ్ ఖాతాకు మొదట 4 లక్షల ఫాలోవర్స్ ఉండేవారు. విజయ్ ఫాలో పెట్టిన తర్వాత 16 లక్షలకు ఫాలోవర్స్ సంఖ్య పెరిగింది. ఇక వాట్సాప్ కు కూడా 4 లక్షల మంది ఫాలోవర్స్ ఉండేవారు. ఇప్పుడు 22 లక్షల మంది అయ్యారు. అందుకే ఆయన తీసుకునే నిర్ణయాలకు ప్రజలు జై కొడుతున్నారు.




నీట్ పేపర్ లీక్ కేసు

13 మందిని అరెస్టు చేసిన పోలీసులు

జైపూర్, మే 12: రాజస్థాన్ లోని సికార్ లో నీట్ పేపర్ లీక్ కేసు వ్యవహారంలో 13 మందిని పోలీసులు మంగళవారం అరెస్టు చేశారు. వీరిని పోలీసులు విచారిస్తున్నారు. గెన్ పేపర్ పేరుతో మార్కెట్ లోకి ఈ నీట్ ప్రశ్నపత్రం వచ్చింది. ప్రభుత్వం నిర్వహించిన ప్రశ్నపత్రంతో ఈ గెన్ పేపర్ 100 శాతం సరి పోలినట్లు అధికారులు గుర్తించారు. అలాగే మే 3వ తేదీన ఈ నీట్ పరీక్ష నిర్వహించగా.. అంతకు ముందే ఈ పరీక్ష పేపర్ లీక్ అయినట్లు అధికారులు ధృవీకరించారు. ఈ ప్రశ్నపత్రం రూ. 20 వేల నుంచి రూ. 2 లక్షల వరకు విక్రయించినట్లు గుర్తించారు. కేరళలోని ఒక ఎంబీబీఎస్ విద్యార్థి వద్ద ఈ పేపర్ లీక్ అయినట్లు పోలీసులు కనుగొన్నారు. మే 1వ తేదీన సికార్ లోని స్నేహితుడితో ఎంబీబీఎస్ విద్యార్థి ఈ ప్రశ్నపత్రం పంచుకున్నట్లు తెలుస్తుంది. ఆ తర్వాత కోచింగ్ సెంటర్లు, అభ్యర్థులకు ఈ పేపర్ లీక్ అయినట్లు సమాచారం. పరీక్షల్లో అసలు ప్రశ్నపత్రంలోని 140 ప్రశ్నలు సరి పోలేయి. ఈ 140 ప్రశ్నలు సోషల్ మీడియాలో విస్తృతంగా వైరలయ్యాయి. ఈ విషయాన్ని గుర్తించిన ప్రభుత్వం ఈ పరీక్షను రద్దు చేస్తున్నట్లు ప్రకటించింది. ఈ పరీక్ష నిర్వహించే తేదీలు త్వరలో ప్రకటిస్తామని వెల్లడించింది.

లక్షల మంది విద్యార్థుల కలలు కల్గలు

నీట్ పరీక్ష రద్దుపై మండిపడ్డ రాహుల్



న్యూఢిల్లీ, మే 12: నీట్ ప్రశ్నపత్రం లీక్ కారణంగా నీట్ పరీక్ష రద్దు కావడంపై ప్రతిపక్ష నేత రాహుల్ గాంధీ తీవ్ర ఆగ్రహం వ్యక్తం చేశారు. కొన్ని లక్షల మంది కష్టాన్ని, కలల్ని బీజేపీ ప్రభుత్వం ఛిద్రం చేసిందని విమర్శించారు. ఇది కేవలం పరిపాలనా వైఫల్యం మాత్రమే కాదని, యువత భవిష్యత్తును కాలరాసే నేరమని ఆరోపించారు. ఈ మేరకు తన ఎక్స్ ఖాతాలో రాహుల్ గాంధీ ఓ ట్వీట్ చేశారు. దేశవ్యాప్తంగా 22 లక్షల మందికి పైగా విద్యార్థుల కష్టం, తల్లిదండ్రుల త్యాగాలు, ఎన్నో కుటుంబాల ఆశలు ఈ అవినీతి పాలన వల్ల నాశనమయ్యాయని రాహుల్ గాంధీ అన్నారు. కౌతమింది తండ్రులు అప్పులు చేశారని, తల్లులు తమ నగలు అమ్మారని, లక్షలాది మంది విద్యార్థులు రాత్రింబవళ్లు కష్టపడి చదివారని, అయితే పేపర్ లీకలు, ప్రభుత్వ నిర్లక్ష్యం, విద్యా వ్యవస్థలో అవినీతి వారికి శాపంలా మారాయని విమర్శించారు. ప్రతిసారి పేపర్ మాఫియా తప్పించుకుంటోందని, నిజాయితీగా చదివిన విద్యార్థులే శిక్ష అనుభవిస్తున్నారని ఆగ్రహం వ్యక్తం చేశారు. కష్టం కాదు.. దబ్బు, పరిచయాలే భవిష్యత్తును నిర్ణయిస్తే ఏద్యమ అర్థమేంటి? ప్రధాని చెప్పే అమృత కాలం దేశ యువతకు విష కాలంగా మారింది" అని రాహుల్ తీవ్ర వ్యాఖ్యలు చేశారు. విద్యా వ్యవస్థలో పారదర్శకత తీసుకురావాలని, పరీక్షల నిర్వహణలో కఠిన చర్యలు తీసుకోవాలని, విద్యార్థులకు న్యాయం చేయాలని డిమాండ్ చేశారు.

రూ. 8 వేల కోట్ల మోదీ విమానాన్ని అమ్మేయాలి

పొదుపు అనేది పాలకుల నుంచే మొదలవ్వాలి 'గోవిన్ధ్ యాత్ర'లో స్వామి అవిముక్తేశ్వరానంద



లక్నో, మే 12: పశ్చిమానీయా సంక్షోభం, ఆర్థిక సవాళ్ల నేపథ్యంలో దేశ ప్రజలకు ప్రధాని మోదీ చేసిన పొదుపు సూచనలపై జ్యోతిర్లింగ శంకరాచార్య స్వామి అవిముక్తేశ్వరానంద ఘాటంగా స్పందించారు. ప్రజలకు సుద్దులు చెప్పే ముందు, పాలకులు తమ విలాసాలను వదులుకోవాలని ఆయన డిమాండ్ చేశారు. ఉత్తరప్రదేశ్ లోని సోన్ బద్లీ ప్రలో జరిగిన 'గోవిన్ధ్ యాత్ర'లో పాల్గొన్న సందర్భంగా ఆయన మీడియాతో మాట్లాడుతూ ఈ సంచలన వ్యాఖ్యలు చేశారు. దుబారా ఖర్చుల తగ్గించుకోవాలని ప్రజలకు పిలుపునిస్తున్న ప్రధాని,

ముందుగా తాను వినియోగిస్తున్న సుమారు 8 వేల కోట్ల రూపాయల ఖరీదైన 'ఎయిర్ ఇండియా వన్' విమానాన్ని అమ్మేయాలని స్వామిజీ సూచించారు. ఆ విమానానికి బదులుగా ఇంధనం తక్కువ ఖర్చుతో సాధారణ విమానాలను వాడాలని విమర్శించారు. "ఖర్చులు తగ్గించుకోవాలని ప్రజలకు చెప్పడం కాదు.. అవరణలో చూపాలి. పొదుపు అనేది అధికారంలో ఉన్న వ్యక్తుల నుంచే మొదలవ్వాలి. ధర్మం ఎప్పుడూ ఇంటి నుంచే ప్రారంభం కావాలి" అని ఆయన అభిప్రాయపడ్డారు. హైదరాబాద్ పర్యటనలో ప్రధాని మోదీ మాట్లాడుతూ.. దేశహితం కోసం ప్రజలు కొన్ని కఠిన నిర్ణయాలు తీసుకోవాలని కోరారు. ఏడాది పాటు బంగారం కొనుగోళ్లు ఆపాలని, విదేశీ పర్యటనలు రద్దు చేసుకోవాలని, పెట్రోల్, డిజిల్ వినియోగాన్ని తగ్గించి ప్రజా రవాణా వ్యవస్థను వాడాలని సూచించారు. రాజీయే ఆర్థిక ఇబ్బందులను దృష్టిలో పెట్టుకుని మోదీ ఈ వ్యాఖ్యలు చేసినట్లు తెలుస్తున్నప్పటికీ, స్వామి అవిముక్తేశ్వరానంద చేసిన వ్యాఖ్యలు ఇప్పుడు దేశవ్యాప్తంగా చర్చనీయాంశమయ్యాయి. సామాన్యుడికి పొదుపు మంత్రం చెప్పే ముందు ప్రభుత్వ పెద్దలు తమ ఖర్చులను తగ్గించుకోవాలన్న వాదనకు ఈ వ్యాఖ్యలు మరింత బలాన్ని చేకూర్చాయి.

ఘనంగా హనుమాన్ జయంతి వేడుకలు



ఉద్యమ కెరటం, ములుగు: ములుగు పట్టణ ప్రజలకు శ్రీ ప్రసన్నాంజనేయ స్వామి దేవాలయం ఉత్సవ కమిటీ తరఫున హనుమాన్ జయంతి శుభాకాంక్షలు తెలిపారు. ములుగు గ్రామంలోని శ్రీ ప్రసన్నాంజనేయ స్వామి దేవాలయంలో గురుస్వామి చిట్టి శ్రీనివాస్ ఆధ్వర్యంలో హనుమాన్ జయంతి వేడుకలు భక్తిశ్రద్ధలతో ఘనంగా నిర్వహించారు. ఈ కార్యక్రమానికి ఉత్సవ కమిటీ సభ్యులు రవి, కుమారస్వామి, నరేష్, మిథున్, మహేందర్ తదితరులు సహకారం అందించారు. ప్రత్యేక పూజలు, భజనలు, ఆధ్యాత్మిక కార్యక్రమాల మధ్య స్వామి వారికి మంగళహారతి నిర్వహించగా, పెద్ద సంఖ్యలో భక్తులు పాల్గొని దర్శించుకున్నారు. ఈ సందర్భంగా భక్తులందరికీ స్వామి వారి ఆశీస్సులు ఉండాలని ఉత్సవ కమిటీ సభ్యులు ఆకాంక్షించారు.

టీటీ నిర్మాలనకు ప్రతిఒక్కరు సహకరించాలి



ఉద్యమ కెరటం, కాగజుగర్: టీటీ నిర్మాలనకు ప్రతిఒక్కరు సహకరించాలని టీటీ సూపర్వైజర్ అబ్దుల్ ఖాదర్ అన్నారు. కాగజుగర్ మండలంలోని కోస్సి గ్రామంలో మంగళవారం టీటీ ముక్త భారత్ అభియాన్ 2.0 కార్యక్రమాన్ని నిర్వహించారు. గ్రామ ప్రజలకు క్షయవ్యాధిపై అవగాహన కల్పించడంతో పాటు వ్యాధి నివారణ చర్యల గురించి వివరించారు. ఈ సందర్భంగా ఆయన మాట్లాడుతూ టీటీ వ్యాధి లక్షణాలు కనిపించిన వెంటనే సమీప ఆరోగ్య కేంద్రంలో పరీక్షలు చేయించుకోవాలని సూచించారు. సరైన సమయంలో చికిత్స తీసుకుంటే టీటీ ఛార్జి నయం అవుతుందని తెలిపారు. ఈ కార్యక్రమంలో గ్రామ సర్పంచ్ అసాకే పుల్లవాయి, సెక్టరల్ రాజేష్, కాగజుగర్ మండల మాలి సంఘం జనరల్ సెక్టరల్ వాసాకి హనుమంతు, పీహెచ్ఐ సిబ్బంది వరుణ్, రుతుకాార్, నరేష్, శ్రీదేవి, యువరాజ్, మంజుల, సంధ్య తదితరులు హాజరయ్యారు.

మంత్రి పాంగులేటిని కలిసిన సత్తుపల్లి మున్సిపల్ చైర్మన్



ఉద్యమ కెరటం, సత్తుపల్లి: సత్తుపల్లి మున్సిపల్ చైర్మన్ రిహానా కమల్ పాపా మంగళవారం తెలంగాణ రాష్ట్ర రెవెన్యూ, గృహ నిర్మాణ, సహకార, పౌరసంబంధాల శాఖ మంత్రి పాంగులేటి శ్రీనివాసరెడ్డిని మర్యాదపూర్వకంగా కలిశారు. ఈ సందర్భంగా సత్తుపల్లి మున్సిపాలిటీ పరిధిలో పెండింగ్లో ఉన్న ఇందిరమ్మ ఇండ్ల బిల్లుల సమస్యను మంత్రి దృష్టికి తీసుకెళ్లినట్లు ఆమె తెలిపారు. సమస్యల పరిష్కారానికి అవసరమైన చర్యలు తీసుకుంటామని మంత్రి హామీ ఇచ్చినట్లు పేర్కొన్నారు. ఆమె వెంట కాంగ్రెస్ పార్టీ నాయకులు, కార్యకర్తలు, కౌన్సిలర్లు ఉన్నారు.

ఘనంగా హనుమాన్ జయంతి వేడుకలు



ఉద్యమ కెరటం, సత్తుపల్లి: తల్లాడ మండలంలోని అంజనాపురం గ్రామంలో శ్రీ హనుమాన్ జయంతి సందర్భంగా శ్రీ ఆంజనేయ స్వామి దేవాలయంలో మంగళవారం ప్రత్యేక పూజా కార్యక్రమాలు నిర్వహించారు. ఈ కార్యక్రమాల్లో సత్తుపల్లి నియోజకవర్గ ఎమ్మెల్యే డాక్టర్ మట్లా రాగమయి దయానంద్ పాల్గొన్నారు. ఈ సందర్భంగా ఎమ్మెల్యే భక్తులతో కలిసి స్వామి వారికి ప్రత్యేక పూజలు నిర్వహించి ఆశీస్సులు పొందారు. అనంతరం ఏర్పాటు చేసిన అన్నప్రసాద కార్యక్రమంలో పాల్గొని భక్తులకు ప్రసాదం పంపిణీ చేశారు. గ్రామ ప్రజలు, భక్తులు, పార్టీ నాయకులు పాల్గొని హనుమాన్ జయంతి వేడుకలను భక్తిశ్రద్ధలతో నిర్వహించారు.

ఓటరు మ్యాపింగ్ ప్రక్రియ పకడ్బందీగా చేపట్టాలి

జిల్లా కలెక్టర్ కె.వారిశ

ఉద్యమ కెరటం, కాగజ్ నగర్: ఓటరు జాబితా ప్రత్యేక సమగ్ర సవరణ కార్యక్రమంలో ఓటరు మ్యాపింగ్ ప్రక్రియ పకడ్బందీగా చేపట్టాలని జిల్లా కలెక్టర్ కె.వారిశ అన్నారు. మంగళవారం జిల్లాలోని సిర్పూర్ నియోజకవర్గానికి సంబంధించిన మండలాల తహసీల్దార్లు, ఎ పి ఎ లు, ఐ సి డి ఎస్ సూపర్వైజర్లు, బాత్ స్టాయి అధికారులు, సూపర్వైజర్లతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ఓటరు జాబితా ప్రత్యేక సమగ్ర సవరణ కార్యక్రమంలో భాగంగా ఓటరు మ్యాపింగ్ సమర్థవంతంగా చేపట్టాలని, జిల్లాలో మ్యాపింగ్ సాతం తక్కువగా ఉన్న ప్రాంతాలపై ప్రత్యేక దృష్టి సారించి పెంచేందుకు అవసరమైన చర్యలు చేపట్టాలని తెలిపారు. అధికారులు సమన్వయంతో పని చేసి మ్యాపింగ్ ప్రక్రియ వేగవంతం చేయాలని, పంచాయతీ కార్యదర్శులు బాత్ స్టాయి అధికారులకు ఛార్జి స్టాయిలో సహకారం అందించాలని తెలిపారు. అనంతరం వరి ధాన్యం



రమైన చర్యలు చేపట్టాలని తెలిపారు. అధికారులు సమన్వయంతో పని చేసి మ్యాపింగ్ ప్రక్రియ వేగవంతం చేయాలని, పంచాయతీ కార్యదర్శులు బాత్ స్టాయి అధికారులకు ఛార్జి స్టాయిలో సహకారం అందించాలని తెలిపారు. అనంతరం వరి ధాన్యం

కొనుగోలు, గోనె సంచల లభ్యత, భూభారతి దరఖాస్తుల పరిశీలన, ప్రభుత్వం జారీ, పెండింగ్ అంశాలపై తహసీల్దార్లతో సమీక్ష నిర్వహించారు. ప్రభుత్వ నిబంధనల ప్రకారం జిల్లాలో వరి ధాన్యం కొనుగోలు చేపట్టాలని, రైతులకు ఇబ్బందులు లేకుండా కొనుగోలు

కేంద్రాల్లో సౌకర్యాలు కల్పించాలని తెలిపారు. అకాల వర్షాల నేపథ్యంలో అవసరమైన గోనె సంచలు, టార్పాలిన్ కవర్లను అందుబాటులో ఉంచాలని సూచించారు. వివిధ భూ సమస్యలపై భూభారతి రెవెన్యూ సదస్సులో వచ్చిన దరఖాస్తులను రికార్డులతో సరిచూసి క్షేత్రస్థాయిలో క్షుణ్ణంగా పరిశీలించి త్వరగా పరిష్కరించే విధంగా చర్యలు తీసుకోవాలని తెలిపారు. వివిధ దృవపత్రాల కొరకు వచ్చిన దరఖాస్తులను నిబంధనలకు లోబడి పరిశీలించి నిర్ణీత గడువులోగా జారీ చేసే విధంగా చర్యలు తీసుకోవాలని తెలిపారు. పెండింగ్ అంశాలను త్వరితగతిన పరిష్కరించాలని సంబంధిత అధికారులకు సూచించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

ఘనంగా అంతర్జాతీయ నర్సుల దినోత్సవం



ఉద్యమ కెరటం, ఆసిఫాబాద్ టౌన్: జిల్లా కేంద్రంలోని స్థానిక ప్రభుత్వ ఆసుపత్రిలో మంగళవారం అంతర్జాతీయ నర్సుల దినోత్సవాన్ని ఘనంగా నిర్వహించారు. నర్సింగ్ వ్యవస్థకు మూలపురుషురాలైన ఛార్లెట్ లైటింగ్ ఫుట్టింగ్ జును ఫురస్కరించుకొని, ఆమె మానవాళికి అందించిన విశేష సేవలకు గుర్తుగా ఈ వేడుకలను ఏర్పాటు చేశారు. ఈ సందర్భంగా నర్సింగ్ సూపరింటెండెంట్ విజయ



మాట్లాడుతూ నర్సింగ్ అధికారులు తమ వ్యక్తిగత ఇబ్బందులను సైతం లెక్కచేయకుండా రోగులకు ఆత్మ బంధువుల్లా సేవలు అందిస్తూ నిరంతరం శ్రమిస్తున్నారని కొనియాడారు. భవిష్యత్తులో మరింత అంకిత భావంతో పనిచేసి ప్రభుత్వ ఆసుపత్రికి మంచి పేరు తీసుకురావాలని ఆమె ఆకాంక్షించారు. కాగా ఈ దినోత్సవాన్ని పురస్కరించుకొని గత రెండు రోజులుగా ఆసుపత్రిలో వివిధ సాంస్కృతిక కార్యక్రమాలను

క్షీరదలను నిర్వహించారు. నిత్యం రోగుల సేవలో బీజీగా ఉండే నర్సింగ్ అధికారులకు ఈ పోటీలు ఎంతో ఉత్సాహాన్ని ఇచ్చాయని, విజేతలకు బహుమతులు కూడా అందజేశామని నిర్వాహకులు తెలిపారు. ఈ కార్యక్రమంలో వైద్యాధికారులు తిరుమలేశ్వర్ ప్రసాద్, సెకండ్ గ్రేడ్ సూపరింటెండెంట్ ఇందుమతి పద్మ, నర్సింగ్ అధికారులు, సిబ్బంది పాల్గొన్నారు.

కాంగ్రెస్ పాలనలో ఆడబిడ్డలకు రక్షణ ఏదీ...?

మైనర్ బాలిక ఘటనపై ప్రభుత్వం ఎందుకు నోరు మెదపడం లేదు..?

- బాలికురాలికి న్యాయం జరిగే వరకు పోరాడుతాం
- ఆసిఫాబాద్ ఎమ్మెల్యే కోవలక్ష్మి

ఉద్యమ కెరటం, ఆసిఫాబాద్ : రాష్ట్రంలో కాంగ్రెస్ అధికారంలోకి వచ్చిన తర్వాత మహిళలకు, మైనర్ బాలికలకు రక్షణ కరువైందని ఆసిఫాబాద్ ఎమ్మెల్యే కోవలక్ష్మి తీవ్రస్థాయిలో ధ్వజమెత్తారు. మంగళవారం తన నివాసంలో ఏర్పాటు చేసిన విలేకరుల సమావేశంలో ఆమె మాట్లాడుతూ.. రాష్ట్ర ప్రభుత్వ వైఖరిని, కేంద్ర మంత్రి బండి సంజయ్ కుమారుడి అరాచకాలను ఎండగట్టారు.

ప్రభుత్వ మౌనం వెనుక మతలబు ఏంటి?
మైనర్ బాలికపై జరిగిన లైంగిక వేధింపుల ఘటన రాష్ట్రవ్యాప్తంగా సంవలనం సృష్టిస్తున్నా, అధికార

కాంగ్రెస్ పార్టీ నేతలు ఎందుకు స్పందించడం లేదని ఆమె ప్రశ్నించారు. "అధికారంలో సహా వీడియోలు బయట పడినా నిందితుడు భగీరత్తును అరెస్ట్ చేయకుండా కాలయాపన చేయడం వెనుక ఉన్న రహస్యం ఏంటి?" అని నిలదీశారు. బాలికురాలిని బెదిరించడం, FIR నమోదులో జాప్యం చేయడం చూస్తుంటే రాజకీయ శక్తులు కేసును నీరుగార్చే ప్రయత్నం చేస్తున్నాయని ఆమె ఆగ్రహం వ్యక్తం చేశారు.

బండి సంజయ్ వెంటనే రాజీనామా చేయాలి

తన కుమారుడి అరాచకాలకు నైతిక బాధ్యత వహిస్తూ కేంద్ర మంత్రి బండి సంజయ్ వెంటనే తన పదవికి రాజీనామా చేయాలని కోవలక్ష్మి డిమాండ్ చేశారు. కేంద్ర ప్రభుత్వం కూడా తక్షణమే స్పందించి ఆయన్ను మంత్రివర్గం నుంచి తొలగించాలని కోరారు. చట్టం సామాన్యులకు, మాలకులకు వేర్వేరుగా ఉండకూడదని ఆమె హితవు పలికారు.



న్యాయం జరిగే వరకు బిఆర్ఎస్ అండగానే..

బాలికురాలికి సంపూర్ణ న్యాయం జరిగే వరకు బిఆర్ఎస్ పార్టీ పక్షాన క్షేత్రస్థాయిలో పోరాటం కొనసాగిస్తామని ఆమె స్పష్టం చేశారు. మహిళా రక్షణ గురించి గొప్పలు చెప్పుకునే కాంగ్రెస్ నేతలు ఇప్పటికైనా మానం వీడి నిందితులను కఠినంగా శిక్షించాలని డిమాండ్ చేశారు. ఈ కార్యక్రమంలో ఆసిఫాబాద్ మున్సిపల్ చైర్మన్ మెంగ్లె ఆహ్వా, మున్సిపల్ వైస్ చైర్మన్ ఎం.డి.

అహ్వాద్, బిఆర్ఎస్ నాయకురాలు మర్నకోల సరస్వతి, పిఎస్ఎస్ చైర్మన్ కర్నాటం సంజీవ్, సర్పంచ్లు బుర్గు పోచయ్య, జబి రవీందర్, కౌన్సిలర్లు సాలం బిన్ అహ్వాద్, బిఆర్ఎస్ టౌన్ అధ్యక్షుడు అహ్వాద్ బిన్ అబ్దుల్లా, బిఆర్ఎస్ నాయకులు సయ్యద్ అన్వార్, సయ్యద్ నిసార్, సిహెచ్ రవి, అశోక్, సయ్యద్ జాబిద్, హిస్సాబు నారాయణ, సాయి శ్రావణ్, సమద్, ఇబ్రహీం, జయరాజ్, ఖాసం తదితరులు పాల్గొన్నారు.

ప్రజా ప్రతినిధులకు ఘన సన్మానం



ఉద్యమ కెరటం, ఆసిఫాబాద్ టౌన్: శ్రీ నాయకులు దూడల అశోక్ సాయి పోతులూరి వీరభద్రస్వామి స్రావణ్ ను ఆలయ కమిటీ సభ్యులు ఆలయ 7వ వార్షికోత్సవ వేడుకల సందర్భంగా ఆలయ కమిటీ ప్రతినిధులు ఎమ్మెల్యే కోవలక్ష్మి, మున్సిపల్ చైర్మన్ ఆహ్వా, వైస్ చైర్మన్ ఎం.డి. అహ్వాద్, బిఆర్ఎస్ నాయకురాలు మర్నకోల సరస్వతి, కౌన్సిలర్ సాలంబిన్ అహ్వాద్, సాయి



తీర్థప్రసాదాలను అందజేశారు. ఈ సందర్భంగా కమిటీ సభ్యులు విశ్వభాషాభాషా సంఘం నాయకులు వారికి కృతజ్ఞతలు తెలిపారు.



బండి భగీరథ కేసులో నిస్పృశిక విచారణ జరగాలి

ఉద్యమ కెరటం, ఆదిలాబాద్: బీజేపీ ఎంపీ బండి సంజయ్ కుమారుడు బండి భగీరథపై వచ్చిన ఆరోపణల విషయంలో కాంగ్రెస్ ప్రభుత్వం అత్యంత పారదర్శకంగా వ్యవహరిస్తోందని ఆదిలాబాద్ జిల్లా కాంగ్రెస్ కమిటీ అధ్యక్షులు డాక్టర్ నరేష్ జాడవ్ తెలిపారు. రాష్ట్ర రాజధాని హైదరాబాద్ పర్యటనలో ఉన్న ఆయన ఒక ప్రకటన విడుదల చేశారు. ఈ సందర్భంగా నరేష్ జాడవ్ మాట్లాడుతూ చట్టం ముందు అందరూ సమానులేనని నిరూపిస్తూ ముఖ్యమంత్రి రేవంత్ రెడ్డి ఈ కేసు విచారణ బాధ్యతలను సీనియర్ మహిళా పోలీసు అధికారికి అప్పగించడం పూర్ణమని పేర్కొన్నారు. గత ప్రభుత్వాల హయాంలో రాజకీయ పలుకుబడి ఉన్నవారిపై విచారణలు నిరూపిపోయేవని, కానీ ప్రస్తుత ప్రభుత్వం బాధితులకు న్యాయం చేయడమే లక్ష్యంగా విచారణ సాగిస్తోందని అన్నారు. ఈ కేసులో ఎలాంటి రాజకీయ జోక్యానికి తావులేకుండా నిస్పృశికంగా విచారణ పూర్తి చేయాలని కోరారు. నిందితులు ఎంతటివారైనా సరే బాధితులకు న్యాయం జరగాల్సిందేనని స్పష్టం చేశారు. మహిళా అధికారి నేతృత్వంలో విచారణ జరగడంతో వాస్తవాలు వెలుగులోకి వస్తాయని విశ్వాసం వ్యక్తం చేశారు. బాధ్యతాయుతమైన పదవుల్లో ఉన్నవారి కుటుంబ సభ్యులు కూడా చట్టాన్ని గౌరవించాలని అన్నారు. తప్పు చేసిన వారు ఎవరైనా శిక్ష అనుభవించాల్సిందేనని పేర్కొన్నారు. ముఖ్యమంత్రి తీసుకున్న ఈ నిర్ణయం ప్రజాస్వామ్య విలువలను కాపాడటం



అంగన్వాడీ సేవలను సద్వినియోగం చేసుకోవాలి



ఉద్యమ కెరటం, నేరడిగొండ: అంగన్వాడీ కేంద్రాల ద్వారా ప్రభుత్వం అందిస్తున్న పోషకాహారం, ఆరోగ్య సేవలను గర్భిణీలు, బాలింతలు సద్వినియోగం చేసుకోవాలని లఖంపూర్ (జి) గ్రామ సర్పంచ్ సెద్దాపతి సుజాత గంగాధర్ పిలుపునిచ్చారు. మంగళవారం మండలంలోని లఖంపూర్ గ్రామ అంగన్వాడీ కేంద్రంలో గర్భిణీలు, బాలింతలకు ప్రభుత్వం తరఫున మంజూరైన పోషకాహార కిట్లను పంపిణీ చేశారు. ఈ సందర్భంగా సర్పంచ్ మాట్లాడుతూ తల్లిబిడ్డలు ఆరోగ్యంగా ఉండాలనే ఉద్దేశంతో ప్రభుత్వం అంగన్వాడీల ద్వారా బలవర్తకమైన ఆహారాన్ని అందిస్తోందని తెలిపారు. గర్భిణీలు క్రమం తప్పకుండా వైద్య పరీక్షలు చేయించుకోవాలని, అంగన్వాడీలు సూచించిన ఆరోగ్య జాగ్రత్తలు తప్పనిసరిగా పాటించాలని కోరారు. ముఖ్యంగా రక్తహీనత వంటి సమస్యలు తలెత్తకుండా ఆకుకూరలు, పచ్చని దావాలు, పోషక విలువలున్న ఆహారం తీసుకోవాలని అన్నారు. పరిసరాల పరిశుభ్రతతో పాటు వ్యక్తిగత పరిశుభ్రత పట్ల అప్రమత్తంగా ఉండాలని సూచించారు. ఈ కార్యక్రమంలో స్థానిక అంగన్వాడీ కార్యకర్త గోదావరి, లబ్ధిదారులు, గ్రామస్థులు పాల్గొన్నారు. మే కాకుండా పోలీసు వ్యవస్థపై ప్రజల్లో నమ్మకాన్ని పెంచుతుందని వివరించారు.

నర్సుల సేవలు అమూల్యం • అంతర్జాతీయ నర్సుల దినోత్సవ వేడుకల్లో జిల్లా కలెక్టర్ రాజ్ లిషా

ఉద్యమ కెరటం, ఆదిలాబాద్: వైద్య రంగంలో నర్సుల పాత్ర అత్యంత కీలకమని జిల్లా కలెక్టర్ రాజ్ లిషా అన్నారు. మంగళవారం స్థానిక రిమ్స ఆడిటోరియంలో నిర్వహించిన అంతర్జాతీయ నర్సుల దినోత్సవ వేడుకలకు ముఖ్య అతిథిగా హాజరై కార్యక్రమాన్ని ప్రారంభించారు. ఈ సందర్భంగా కలెక్టర్ మాట్లాడుతూ రోగుల పట్ల నర్సులు చూపే కరుణ, సేవాభావం వెలకట్టలేనిదని కొనియాడారు. వైద్యులు చికిత్స అందిస్తే, నర్సులు తమ వ్యతిరేక ఉన్న అంకితభావంతో రోగులు త్వరగా కోలుకునేలా చేస్తారని పేర్కొన్నారు. అందుకే వారిని గౌరవప్రదంగా 'సిస్టర్స్' అని పిలుస్తామని తెలిపారు. రిమ్స ఆసుపత్రికి వచ్చే రోగులకు మెరుగైన వైద్య సేవలు అందించడంలో నర్సింగ్ సిబ్బంది ఎల్లప్పుడూ ముందుండాలని సూచించారు. వైద్య సేవల్లో నర్సులు చూపుతున్న అంకితభావాన్ని ప్రత్యేకంగా అభినందించారు. అనంతరం ఉత్తమ ప్రతిభ కనబర్చిన నర్సులను సన్మానించారు. ఈ కార్యక్రమంలో రిమ్స డైరెక్టర్ జైసింగ్ రాథోడ్, డిప్యూటీ సూపరింటెండెంట్ నరేందర్, నర్సింగ్ సూపరింటెండెంట్ల కల్పన, రమాదేవి, ఉమ, నర్సింగ్ సిబ్బంది, వైద్య అధికారులు పాల్గొన్నారు.

కుటుంబ సర్వేను పరిశీలించిన రాష్ట్ర పరిశీలకులు



ఉద్యమ కెరటం, నేరడిగొండ: మండలంలోని నేరడిగొండ, వడ్డుర్ గ్రామాల్లో కొనసాగుతున్న సమగ్ర ఇంటింటి కుటుంబ సర్వేను రాష్ట్రస్థాయి పరిశీలకులు మంగళవారం పరిశీలించారు. రాష్ట్ర పరిశీలకులు రాజేష్ కాసన్, సౌరభ్ కుశ్వాహ, కృష్ణయ్యలు క్షేత్రస్థాయిలో సర్వే తీరును పర్యవేక్షించారు. గ్రామాల్లో ఎన్నుమరేటర్లు సమయాం చేస్తున్న వివరాలను, కుటుంబాల నుంచి సేకరిస్తున్న సమాచారాన్ని క్షుణ్ణంగా పరిశీలించారు. సర్వే ఫార్మాలోని అంశాలను ఎలా సమారు చేస్తున్నారో, ప్రజల నుంచి వస్తున్న స్పందన ఎలా ఉందనే విషయాలపై స్థానిక అధికారుల ద్వారా అడిగి తెలుసుకున్నారు. ఎక్కడా పొరపాట్లు జరగకుండా, పారదర్శకంగా సర్వే పూర్తి చేయాలని సూచించారు. ప్రజలు తమ సామాజిక, ఆర్థిక వివరాలను నిస్పృశిక పాతంగా అందించి ప్రభుత్వానికి సహకరించాలని కోరారు. ఈ పరిశీలన కార్యక్రమంలో స్థానిక తహశీల్దార్ ఎంపీ కలీమ్ పాల్గొన్నారు. సర్వే ఫురోగిని, మండలంలో ఇప్పటివరకు పూర్తయిన వివరాలను ఆయన పరిశీలకులకు వివరించారు. ఈ కార్యక్రమంలో రెవెన్యూ సిబ్బంది, ఎన్యూమరేటర్లు, స్థానిక ప్రజాప్రతినిధులు పాల్గొన్నారు.

ప్రపంచం మొత్తం భారతదేశం వైపు చూస్తోంది

- విద్యార్థులు పరిశ్రమల అవసరాలకు అనుగుణంగా నైపుణ్యాలు పెంపొందించుకోవాలి
- టీజీసీహెచ్ కే చైర్మన్ ఆచార్య వి.బాలకిష్టారెడ్డి



ఉద్యమ కెరటం, వరంగల్: ప్రపంచ దేశాలు నేడు భారతదేశం వైపు ఆకాశనకంగా చూస్తున్నాయని, ఈ అవకాశాలను సద్వినియోగం చేసుకోవాలంటే విద్యార్థులు పరిశ్రమల అవసరాలకు అనుగుణంగా తమ నైపుణ్యాలను అభివృద్ధి చేసుకోవాలని తెలంగాణ స్టేట్ కౌన్సిల్ ఆఫ్ హయ్యర్ ఎడ్యుకేషన్ చైర్మన్ ఆచార్య వి.బాలకిష్టారెడ్డి అన్నారు. కాకతీయ విశ్వ విద్యాలయం ప్లేస్మెంట్ సెల్ కార్యాలయం, మ్యాజిక్ బస్ ఫౌండేషన్ సంయుక్త ఆధ్వర్యంలో విశ్వవిద్యాలయం కామర్స్ కళాశాల సెమినార్ హాల్లో తెలంగాణ రాష్ట్ర ప్రజాపాలన-ప్రగతి ప్రణాళికలో భాగంగా విద్యా వారోత్సవాల

రెండో రోజు మంగళవారం నిర్వహించిన మొగ జాబ్ మేళాలో ముఖ్య అతిథిగా పాల్గొని ప్రసంగించారు. కార్యక్రమానికి ప్లేస్మెంట్ సెల్ సంచాలకులు డాక్టర్ చిర్రా రాజు అధ్యక్షత వహించారు. ఈ సందర్భంగా ఆచార్య బాలకిష్టారెడ్డి మాట్లాడుతూ రాష్ట్రంలోని విశ్వవిద్యాలయాల సిలబస్ సమగ్ర మార్పులు తీసుకు రావడానికి చర్యలు చేపడుతున్నాయని తెలిపారు. ప్రతి కోర్సులో ఆర్టిఫిషియల్ ఇంటెలిజెన్స్ అవగాహన కల్పించేలా

రైజింగ్ తెలంగాణ లక్ష్యాల సాధనలో విశ్వవిద్యాలయ విద్యార్థులు కీలకపాత్ర పోషించాలని ఆకాంక్షించారు. ప్లేస్మెంట్ సెల్ సంచాలకులు డాక్టర్ చిర్రా రాజు మాట్లాడుతూ ఇప్పటివరకు మూడు విడతల్లో నిర్వహించిన ప్రాంగణ నియామకాల ద్వారా 1,300 మంది విద్యార్థులు ఉద్యోగాలు పొందినట్లు తెలిపారు. ఈ మొగ జాబ్ మేళాలో 12 ప్రముఖ సంస్థలు పాల్గొని, సుమారు 350 మంది విద్యార్థులు ఇంటర్వ్యూలకు హాజరయ్యారని, అందులో 110 మంది వివిధ కంపెనీల్లో ఉద్యోగాలకు ఎంపికైనట్లు వివరించారు. ఈ సందర్భంగా వివిధ సంస్థల మానవ వనరుల విభాగాల ప్రతినిధులను, ఉద్యోగాలకు ఎంపికైన విద్యార్థులను విశ్వవిద్యాలయ అధికారులు అభినందించారు. ఈ కార్యక్రమంలో ఇంజనీరింగ్ కళాశాల ప్లేస్మెంట్ ఆఫీసర్ సంతోష్, కామర్స్ కళాశాల ప్లేస్మెంట్ ఆఫీసర్ డాక్టర్ ప్రగతి, మ్యాజిక్ బస్ ఫౌండేషన్ ప్లేస్మెంట్ ఆఫీసర్ రాజేష్, నందీశ్వర్, అరుణ్, ప్రణయ్ తదితరులు పాల్గొన్నారు.

ప్రతి వాహనం క్షణంగా తనిఖీ చేయాలి

- అర్ధరాత్రి అంతర్ జిల్లా చెక్పోస్టు తనిఖీ చేసిన మంచుర్యాల డీసీపీ

ఉద్యమ కెరటం, తాండూర్: ప్రతి వాహనాన్ని క్షణంగా తనిఖీ చేయాలని మంచుర్యాల డీసీపీ ఎ.భాస్కర్ అన్నారు. బళ్లెట్ పండుగ నేపథ్యంలో అక్రమ పశువుల రవాణాను అరికట్టేందుకు, శాంతిభద్రతలను కాపాడేందుకు మంచుర్యాల జోన్ తాండూర్ మండలం రేపల్లెవాడ వద్ద ఏర్పాటు చేసిన జిల్లా సరిహద్దు చెక్పోస్టు సోపానం అర్ధరాత్రి ఆకస్మికంగా తనిఖీ చేశారు. ఈ సందర్భంగా ఉన్న భద్రతా చర్యలను పరిశీలించి విధుల్లో ఉన్న అధికారులు, సిబ్బందికి పలు సూచనలు, ఆదేశాలు జారీ చేశారు. అనంతరం ఆయన మాట్లాడుతూ పశువుల అక్రమ రవాణాను అరికట్టేందుకు

ప్రతి వాహనాన్ని క్షణంగా తనిఖీ చేయాలని, సంబంధిత పత్రాలు సకమంగా ఉన్నాయో లేదో పరిశీలించాలని సూచించారు. ప్రతి వాహన వివరాలను రిజిస్టర్లో నమోదు చేయాలని ఆదేశించారు. అక్రమ పశువుల రవాణాపై పటిష్ట నిఘా ఉందని, నిబంధనలకు విరుద్ధంగా జరిగే రవాణాపై కఠిన చర్యలు తీసుకుంటామని హెచ్చరించారు. ఎవరూ చట్టాన్ని చేతుల్లోకి తీసుకోవద్దని, అనుమానాస్పద రవాణా కనిపిస్తే స్థానిక పోలీసులకు, డయల్ 100కు సమాచారం ఇవ్వాలని సూచించారు. విధి నిర్వహణలో ఎల్లప్పుడూ అప్రమత్తంగా ఉండాలని, ముఖ్యంగా రాత్రి వేళల్లో మరింత జాగ్రత్తలు తీసు



కోవాలని, భద్రతా ప్రమాణాలను ఖచ్చితంగా పాటించాలని అన్నారు. ఆయన వెంట తాండూర్ సీబి దేవయ్య, బెల్లంపల్లి వస్తాన్ ఇన్స్పెక్టర్ శ్రీనివాస్ రావు, తాండూర్ ఎస్పి ప్రసాద్, పోలీసు సిబ్బంది ఉన్నారు.

ఖాళీ బిందెలతో మహిళల రాస్తారోకో

ఉద్యమ కెరటం, తాండూర్: వేసవి ఎండలు మండిపోతుంటే, మరోవైపు తాండూర్ మేడర్ వాడల్ తాగునీరు సరిగా రాకపోవడంతో గ్రామం ఎండిపోతోందని తాండూర్ మేజర్ గ్రామపంచాయతీ పరిధిలోని మేడర్ వాడల్ మహిళలు ఖాళీ బిందెలతో మంగళవారం రోడ్లెక్వారు. గత నెల రోజులుగా వాటర్ ట్యాంక్ నుంచి నీటి సరఫరా సరిగా లేకపోవడంతో తీవ్ర ఆగ్రహం వ్యక్తం చేస్తూ ఖాళీ బిందెలతో ధర్నా చేపట్టారు. మేడర్ వాడల్ గత నెల రోజులుగా నీటి ఎద్దడి ఉన్నా వాటర్ ట్యాంక్ ద్వారా నీటి సరఫరా సరిగా జరగడం లేదని ఆగ్రహం వ్యక్తం



చేశారు. సమస్యపై సంబంధిత అధికారులకు పలుమార్లు విన్నవించినా, నిర్లక్ష్యంగా వ్యవహరిస్తున్నారని ఆవేదన వ్యక్తం చేశారు. ఎండ తీవ్రత ఎక్కువగా ఉన్న దృష్ట్యా కనీసం తాగడానికి కూడా నీళ్లు లేకపోవడంతో తీవ్ర ఇబ్బందులు

ఎదుర్కొంటున్నాయని అన్నారు. ధర్నా విషయం తెలుసుకున్న తాండూర్ మేజర్ గ్రామ పంచాయతీ ఈ డిమాండ్ ఫుటన స్థలానికి చేరుకుని నిరసనకారులతో మాట్లాడారు. ప్రజల ఇబ్బందులను అడిగి తెలుసుకున్న ఆయన, నీటి సరఫరా పునరుద్ధరణకు తక్షణ చర్యలు చేపడతామని హామీ ఇచ్చారు. రెండు రోజుల్లో ఈ నీటి సమస్యకు శాశ్వత పరిష్కారం చూపిస్తామని, ప్రజలు ఇబ్బంది పడకుండా చర్యలు తీసుకుంటామని తెలిపారు. దీంతో మహిళలు నిరసనను విరమించారు. రెండు రోజుల్లో తాగు నీటి సమస్య పరిష్కారం కాకపోతే పోరాటాన్ని మరింత ఉధృతం చేస్తామని హెచ్చరించారు. ఈ రాస్తారోకోలో మేడర్ వాడల్ మహిళలు తదితరులు పాల్గొన్నారు.

ఆదివాసీల ఆత్మీయతకు నిదర్శనం

- నిరుపేద కుటుంబానికి అండగా మెడిగూడ గ్రామ పెద్దలు

ఉద్యమ కెరటం, ఇన్నోడ: రక్త సంబంధీకులే ముఖం చాటేస్తున్న ఈరోజుల్లో ఆదివాసీలు మాత్రం "మేమున్నా" అంటూ తోటివారికి అండగా నిలిచి తమ ప్రత్యేకతను చాటుకున్నారు. ఆదివాసీ సంస్కృతిలో భాగమైన ఆప్యాయత, పరస్పర సహకారానికి మెడిగూడ గ్రామస్థులు మరోసారి నిదర్శనంగా నిలిచారు. మెడిగూడ గ్రామానికి చెందిన దివంగత కురంగంగారాం-సుమిత్రబాయి దంపతుల కుమార్తె కురం



సునీత వివాహ సందర్భంగా ఆ కుటుంబానికి అండగా నిలవాలని గ్రామ పెద్దలు నిర్ణయించారు. ఇందులో భాగంగా కాంగ్రెస్ పార్టీ జిల్లా అధికార ప్రతినిధి కురం కోటేశ్ సారథ్యంలో గ్రామ పెద్దలు కలిసి రూ.23,500 నగదును పెళ్లి కాసుకగా అందజేశారు. "ప్రేమను పంచే సంస్కృతి,

ఆప్యాయతలే మా ఆస్తులు" అనే భావనతో గ్రామంలో జరిగే ప్రతి శుభకార్యాన్ని తమ ఇంటి వేడుకగా భావించడం ఆదివాసీ సంస్కృతికి నిదర్శనమని గ్రామ పెద్దలు పేర్కొన్నారు. ఆర్థిక సహాయం కంటే మిన్నగా "నువ్వు ఒంటరివి కాదు.. నీ వెనుక గూడెం ఉంది" అనే భరోసాను ఈ సహాయం ద్వారా తెలియజేశారని గ్రామస్థులు అభిప్రాయపడ్డారు. కష్టసుఖాలను సమానంగా పంచుకునే ఆదివాసీ జీవన విధానంలోని గొప్పతనం ఈ ఘటనలో ప్రతిఫలించిందన్నారు. ఈ సందర్భంగా గ్రామ పెద్దలు మాట్లాడుతూ పూర్వీకుల నుంచి వస్తున్న సాంప్రదాయాలు, పరస్పర ప్రేమాభిమానాలను కాపాడుకోవడమే తమ లక్ష్యమని తెలిపారు. ఈ ఉదారతను చూసి గ్రామస్థులతో పాటు ఇతరులు కూడా హృదయ వ్యక్తం చేస్తున్నారు.

ఉచిత పాలిటెక్నిక్ కోచింగ్ సెంటర్ నిర్వహణ

ఉద్యమ కెరటం, కౌటాల: మండల కేంద్రంలో జన భవిత చారిటబుల్ ట్రస్ట్ ఆధ్వర్యంలో ఉచిత పాలిటెక్నిక్ ప్రవేశ పరీక్ష-2026 కోచింగ్ సెంటర్ ఏర్పాటు చేశారు. జిల్లా విద్యాశాఖ అధికారి ప్రోత్సాహంతో, కౌటాల మండల ఎంఈఓ నానాజీ, చింతల మానేపల్లి ఎంఈఓ జయరాజ్ పర్యవేక్షణలో ఈ కార్యక్రమం విజయవంతంగా సాగింది. ఈ కోచింగ్ నిపుణులైన ప్రభుత్వ ఉపాధ్యాయులు ఎంఈఓ జయరాజ్, ఎన్.శ్రీనివాస్, వెంకటేశ్వర్, కుర్కుదాస్, తెజ, కె.త్రీనివాస్, రామయ్య ట్యాంపుగా సేవ అందించారు. మొత్తం 30 మంది విద్యార్థులకు ఉచిత శిక్షణ అందించారు. ఈ సందర్భంగా ట్రస్ట్ అధ్యక్షుడు డోంగ్గే సురేష్ మాట్లాడుతూ అనుకోద గ్రామానికి చెందిన జాడీ చంద్రశేఖర్ బాలాజీ పేద కుటుంబంలో జన్మించి కష్టపడి చదువుకొని ప్రస్తుతం అమెరికాలో స్టాఫ్ ఇంజనీరింగ్ పనిచేస్తున్నారని తెలిపారు. గ్రామీణ విద్యార్థులు కూడా ఉన్న సాగుకీ సేవాలనీ ఆశచగంజో "జన భవిత

చారిటబుల్ ట్రస్ట్"ను స్థాపించినట్లు పేర్కొన్నారు. విద్య-ఆరోగ్యం ఆర్థిక సాధికారతలక్ష్యంగా ట్రస్ట్ ఆధ్వర్యంలో యోగా ధ్యాన కోచింగ్, స్పోర్ట్స్ ఇంగ్లీష్ తరగతులు, నవోదయ, రెసిడెన్షియల్ స్కూల్ ప్రవేశ పరీక్షల కోచింగ్, ప్రభుత్వ పాఠశాలల్లో మోటివేషనల్ క్లాసులు, మెడికల్ క్యాంపులు వంటి అనేక సేవా కార్యక్రమాలు నిర్వహిస్తున్నట్లు తెలిపారు. ఇందులో భాగంగానే పాలిటెక్నిక్ ఉచిత కోచింగ్ సెంటర్ను నిర్వహించినట్లు వివరించారు. కౌటాల, చింతల మానేపల్లి, నిర్మూర్ మండలాలకు చెందిన విద్యార్థులు ఈ శిక్షణలో సాటివి కలువల 13న జరిగే సాటిటెక్నిక్ దున్న



పరీక్షకు సిద్ధమైట్లు పేర్కొన్నారు. భవిష్యత్లో డ్రైట్, టెట్ కోచింగ్ పాటు రైతులకు సాంఘిక వ్యవసాయంపై అవగాహన కార్యక్రమాలు, ప్రభుత్వ పాఠశాలల్లో మెడికల్ క్యాంపులు, మోటివేషనల్ క్లాసులు నిర్వహించనున్నట్లు వివరించారు.

సన్ రైజర్స్ పరాజయం!

సాయి సుదర్శన్, సుందర్ అద్భుత అర్ధశతకాలు.. గుజరాత్ భారీ స్కోరు
82 పరుగుల తేడాతో చిత్తయిన హైదరాబాద్.. పాయింట్ల పట్టికలో అగ్రస్థానానికి టైటాన్స్



అమ్మదాబాద్ : ఐపీఎల్ లో భాగంగా సరేంద్ర మోడీ స్టేడియం వేదికగా జరిగిన మ్యాచ్ లో సన్ రైజర్స్ హైదరాబాద్ (ఎస్ ఆర్ హెచ్) పై గుజరాత్ టైటాన్స్ (జీ టీ) అద్భుత విజయం సాధించింది. ఆట్రాండ్ షోతో అదరగొట్టిన గుజరాత్ 82 పరుగుల భారీ తేడాతో హైదరాబాద్ ను చిత్తు చేసింది. ఈ విజయంతో గుజరాత్ టైటాన్స్ పాయింట్ల పట్టికలో 16 పాయింట్లతో అగ్రస్థానానికి (టీబిఎల్ టాపర్) దూసుకెళ్ళగా.. పరాజయంతో సన్ రైజర్స్ హైదరాబాద్ 14 పాయింట్లతో మూడో స్థానానికి పడిపోయింది. తొలుత బ్యాటింగ్ చేసిన గుజరాత్ నిర్ణీత 20 ఓవర్లలో 5 వికెట్ల సహాయంతో 168 పరుగులు సాధించింది. అనంతరం లక్ష్యనేడనలో తడబడిన హైదరాబాద్ 14.5 ఓవర్లలో కేవలం 86 పరుగులకే కుప్పకూలి ఘోర పరాజయాన్ని మూలగట్టుకుంది. గుజరాత్ బ్యాటర్లలో సాయి సుదర్శన్, వాషింగ్టన్ సుందర్ లు అద్భుత అర్ధశతకాలతో కదం తొక్కారు.. బొలింగ్ లో సకిబ్ ముస్సీన్, ప్రఫుల్ హింగే తలో 2 వికెట్లు తీసి విజయంలో కీలకపాత్ర పోషించారు.

బంతుల్లో 14 పరుగులు చేసి నిరాశపరిచారు. మిగతా బ్యాటర్లు సైతం క్రీజులో నిలవలేకపోవడంతో సన్ రైజర్స్ ఇన్నింగ్స్ పేకమేడలా కూలిపోయింది. కేవలం 14.5 ఓవర్లలోనే 86 పరుగులకు ఆటోల్ అయి భారీ పరాజయాన్ని చవిచూసింది. గుజరాత్ బౌలర్లలో సకిబ్ ముస్సీన్ 37 పరుగులిచ్చి 2 వికెట్లు, ప్రఫుల్ హింగే 17 పరుగులిచ్చి 2 వికెట్లు పడగొట్టి హైదరాబాద్ పతనాన్ని శాసించారు. పాల్ కమిస్సన్ 20 పరుగులిచ్చి 1 వికెట్ తీశాడు.

సుదర్శన్, సుందర్ జోరు..

టాస్ గెలిచిన సన్ రైజర్స్ హైదరాబాద్ కెప్టెన్ ముందుగా బొలింగ్ ఎంచుకున్నాడు. దీంతో మొదట బ్యాటింగ్ కు దిగిన గుజరాత్ టైటాన్స్ కు ఆరంభంలోనే సన్ రైజర్స్ బౌలర్లు నవలా విసిరారు. అయితే క్రీజులోకి వచ్చిన యువ కెరటం సాయి సుదర్శన్ బాధ్యతాయు-వతమైన ఇన్నింగ్స్ ఆడుతూ.. ఓవైపు వికెట్లు పడుతున్నా ఎక్కడా తొణకకుండా స్కోరుబోర్డును పరుగులు పెట్టించాడు. సన్ రైజర్స్ బౌలర్లను సమర్థవంతంగా ఎదుర్కొంటూ 44 బంతుల్లోనే 61 పరుగులు సాధించి ఇన్నింగ్స్ కు వెన్నెముకలా నిలిచాడు. అతనికి తోడుగా క్రీజులోకి వచ్చిన ఆల్ రౌండర్ వాషింగ్టన్ సుందర్ సైతం అద్భుతమైన షాట్లతో అలరించాడు. కేవలం 33 బంతుల్లోనే 50 పరుగులు సాధించి సాయి సుదర్శన్ కు చక్కటి సహకారం అందించాడు. చివర్లో నిశాంత్ సింధు కేవలం 14 బంతుల్లోనే 22 పరుగులు బాదడంతో గుజరాత్ టైటాన్స్ నిర్ణీత 20 ఓవర్లలో 5 వికెట్ల సహాయంతో 168 పరుగుల గౌరవప్రదమైన స్కోరు సాధించింది. సన్ రైజర్స్ బౌలర్లలో కాగిసో రబాద 28 పరుగులిచ్చి 3 వికెట్లు, జేసన్ బోల్డర్ 20 పరుగులిచ్చి 3 వికెట్లు, ప్రసిద్ధ్ కృష్ణ 23 పరుగులిచ్చి 2 వికెట్లు పడగొట్టి గుజరాత్ ను కట్టడి చేసే ప్రయత్నం చేశారు.

కుప్పకూలిన సన్ రైజర్స్..

169 పరుగుల లక్ష్యంతో బరిలోకి దిగిన సన్ రైజర్స్ హైదరాబాద్ కు ఆరంభం నుంచే గుజరాత్ బౌలర్లు చుక్కలు చూపించారు. కట్టుదిట్టమైన బొలింగ్ తో సన్ రైజర్స్ బ్యాటర్లను ముప్పుతిప్పలు పెట్టారు. దీంతో హైదరాబాద్ ఏ దశలోనూ కోలుకోలేకపోయింది. వరుస విరామాల్లో వికెట్లు కోల్పోతూ షీకర్లతో కష్టాల్లో పడింది. కెప్టెన్ పాల్ కమిస్సన్ 9 బంతుల్లో 19 పరుగులు, సలిల్ అఠోరా 13 బంతుల్లో 16 పరుగులు, విద్యసంక బ్యాటర్ హెన్రీ క్లౌసన్ 16

పట్టికలో అగ్రస్థానానికి గుజరాత్..

ఈ అద్భుత విజయంతో గుజరాత్ టైటాన్స్ పాయింట్ల పట్టికలో అగ్రస్థానాన్ని ఆక్రమించింది. మొత్తం 12 మ్యాచ్ లు ఆడిన గుజరాత్ 8 విజయాలు, 4 పరాజయాలతో 16 పాయింట్లు సాధించి టేబుల్ టాపర్ గా నిలిచింది. రన్ రేట్ సైతం ష్రీ 0.551 కు పెరిగింది. మరోవైపు ఈ మ్యాచ్ కు ముందు వరకు మెరుగైన స్థితిలో ఉన్న సన్ రైజర్స్ హైదరాబాద్ ఈ ఘోర పరాజయంతో పట్టికలో మూడో స్థానానికి పడిపోయింది. మొత్తం 12 మ్యాచ్ లో 7 విజయాలు, 5 పరాజయాలతో 14 పాయింట్లు ఖాతాలో వేసుకుంది. రెండో స్థానంలో ఉన్న ఆర్ సీ బీ సైతం 14 పాయింట్లతోనే ఉన్నప్పటికీ.. రన్ రేట్ (ష్రీ 1.103) మెరుగ్గా ఉండటంతో సన్ రైజర్స్ (ష్రీ 0.331) మూడో స్థానంతో సరిపెట్టుకోవాల్సి వచ్చింది. వరుస విజయాలతో దూసుకుపోతున్న గుజరాత్ ఈ మ్యాచ్ లోనూ అదే జోరు కొనసాగించి ష్రీ ఆఫ్స్ అవకాశాలను మరింత మెరుగుపరుచుకుంది.



యూరప్ క్రికెట్లో ద్రవిడ్ కొత్త ప్రయాణం

డబ్లిన్, మే 12 : భారత క్రికెట్ దిగ్గజం రాహుల్ ద్రవిడ్ యూరప్ క్రికెట్ రంగంలోకి అడుగుపెట్టారు. యూరప్ ఇదే ప్రపంచ ప్రీమియర్ లీగ్ లో భాగంగా “డబ్లిన్ గార్డియన్స్” జట్టును ఆయన సొంతం చేసుకున్నారు. యూరప్ లో క్రికెట్ ను మరింత అభివృద్ధి చేయడం, యువ ఆటగాళ్లకు అంతర్జాతీయ స్థాయి అవకాశాలు కల్పించాలనే లక్ష్యంతోనే ఈ ప్రాజెక్టులో భాగమైనట్లు ద్రవిడ్ తెలిపారు. ఈ పరిణామం యూరప్ క్రికెట్ వర్గాల్లో ఆసక్తిని రేకెత్తిస్తోంది. డబ్లిన్ గార్డియన్స్ జట్టుకు భారత స్టార్ ఆల్ రౌండర్ రవిచంద్రన్ అశ్విన్ సారథ్యం వహించనున్నారు. అశ్విన్ అనుభవం జట్టుకు బలంగా మారుతుందని యూజమాన్యం భావిస్తోంది. ఈ లీగ్ లో డబ్లిన్ జట్టు బెల్జియం, ఎడిన్ బరో, గ్లాస్గో, రోటర్ డామ్, ఆమ్స్టర్ డామ్ జట్లతో తలపడనుంది. ప్రారంభ కార్యక్రమంలో పలువురు మాజీ క్రికెట్ దిగ్గజాలు పాల్గొని సందడి చేశారు. గ్లాస్గో జట్టు తరఫున విఫుల్ అగర్వాల్, రోటర్ డామ్ ప్రతినిధులుగా జోంటీ రోడ్స్, మధుకర్ శ్రీ హాజరయ్యారు. అలాగే లీగ్ సహ వ్యవస్థాపకులు అభిషేక్ బచ్చన్, సౌరభ్ బానర్జీ, ప్రియాంక కౌల్, ధీరజ్ మల్హోత్రా కూడా ఈ వేడుకలో పాల్గొన్నారు. ఐర్లాండ్ క్రికెట్ బోర్డు, స్కాట్లాండ్ క్రికెట్ బోర్డు, నెదర్లాండ్స్ క్రికెట్ సంఘం సంయుక్త భాగస్వామ్యంతో ఈ లీగ్ నిర్వహించబడుతోంది. ఇందులో ప్రపంచ స్థాయి ఇదే ప్రపంచ క్రికెట్లకు పాల్గొననున్నారు. ఆగస్టు 26న ప్రారంభమయ్యే ఈ టోర్నీ సెప్టెంబర్ 20 వరకు కొనసాగనుంది. యూరప్ లో క్రికెట్ కు మరింత ఆదరణ తీసుకురావడమే ఈ లీగ్ ప్రధాన లక్ష్యంగా నిర్వహకులు చెబుతున్నారు. ఈ లీగ్ లోని జట్ల యూజమాన్యాలలో కూడా పలువురు అంతర్జాతీయ క్రికెట్ ప్రముఖులు భాగస్వాములయ్యారు. బెల్జియం జట్టుతో గెన్ మాక్స్ వెల్, రోహన్ లండ్ అనుబంధముండగా, ఎడిన్ బరో జట్టులో కైల్ మిల్స్, నాథన్ మెక్ కల్మన్, రాచెల్ వైస్ మాన్ ఉన్నారు. గ్లాస్గో జట్టుతో క్రిస్ గేల్ అనుబంధం కలిగి ఉన్నారు. ఆమ్స్టర్ డామ్ జట్టుతో స్టీవ్ వా, జేమ్స్ డ్యూర్, టిమ్ థామస్ పనిచేస్తుండగా, రోటర్ డామ్ జట్టుతో జోంటీ రోడ్స్, ఫాఫ్ దు ప్లెసిస్, సమీర్ షా తదితరులు భాగస్వాములయ్యారు.



అక్షర్ కు భారీ జరిమానా

ధర్మశాల, మే 12 : ధర్మశాల వేదికగా పంజాబ్ జట్టుతో జరిగిన ఉత్సాహభరిత పోరులో ఢిల్లీ జట్టు అద్భుత విజయం సాధించింది. అయితే మ్యాచ్ అనంతరం ఢిల్లీ కెప్టెన్ అక్షర్ పటేల్ కు భారీ షాక్ తగిలింది. నిర్ణీత సమయంలోగా ఓవర్లు పూర్తి చేయకపోవడంతో నెమ్మదైన ఓవర్ల వేగం కారణంగా అతనిపై రూ.12 లక్షల జరిమానా విధించారు. ఈ సీజన్ లో ఢిల్లీ జట్టుకు ఇది తొలి తప్పిదం కావడంతో కనీసం జరిమానాతోనే సరిపెట్టినట్లు నిర్వాహకులు తెలిపారు. ముందుగా బ్యాటింగ్ చేసిన పంజాబ్ జట్టు భారీ స్కోరు సమాధు చేసింది. ప్రియాన్స్ ఆర్య, శ్రేయస్ అయ్యర్, సూర్యాన్స్ షెట్టి దూకుడుగా ఆడటంతో 20 ఓవర్లలో 5 వికెట్ల సహాయంతో 210 పరుగులు చేసింది. ఢిల్లీ బౌలర్లపై పంజాబ్ బ్యాటర్లు ఆరంభం నుంచే దాడి చేస్తూ స్టేడియం నలుమూలలా బొందరిలు బాదారు. 211 పరుగుల లక్ష్యంతో బరిలోకి దిగిన ఢిల్లీ జట్టుకు ఆరంభంలోనే గట్టి ఎదురుదెబ్బ తగిలింది. కేవలం 33 పరుగులకే మూడు కీలక వికెట్లు కోల్పోయి కష్టాల్లో పడింది. ఈ సమయంలో కెప్టెన్ అక్షర్ పటేల్ బాధ్యతాయుతంగా ఆడి 30 బంతుల్లో 56 పరుగులు చేశాడు. అతనికి డేవిడ్ మిల్లర్ అద్భుత సహకారం అందిస్తూ 51 పరుగులు సమాధు చేశాడు. వీరిద్దరి భాగస్వామ్యం జట్టును తిరిగి పోటీలోకి తీసుకొచ్చింది. చివర్లో మాధవ్ తివారీ, అశుతోష్ శర్మ వేగంగా పరుగులు సాధించడంతో ఢిల్లీ జట్టు 19 ఓవర్లలోనే 216 పరుగులు చేసి విజయాన్ని అందుకుంది. ఈ విజయంతో ఢిల్లీ జట్టు ష్రీ ఆఫ్స్ అవకాశాలను సజీవంగా ఉంచుకోగా, పంజాబ్ జట్టు నాలుగో స్థానంలో కొనసాగుతోంది.

తెలంగాణ క్రికెట్ కు కొత్త ఊపు

హైదరాబాద్, మే 12 : తెలంగాణ యువ క్రికెటర్లకు జాతీయ, అంతర్జాతీయ స్థాయిలో రాజీంచే అవకాశాలు కల్పించడమే లక్ష్యంగా తెలంగాణ ప్రీమియర్ లీగ్ ను ప్రతిష్టాత్మకంగా నిర్వహిస్తున్నట్లు మాజీ క్రికెటర్ అంబటి రాయుడు తెలిపారు. హైదరాబాద్ ఉప్పల్ లోని రాజీవ్ గాంధీ అంతర్జాతీయ క్రికెట్ స్టేడియంలో నిర్వహించిన సమావేశంలో హైదరాబాద్ క్రికెట్ సంఘం కార్యదర్శి మన్నె జీవన్ రెడ్డి, కార్యనిర్వహణ విభాగాధిపతి ఇంతి యాజ్ అలీ కలిసి లీగ్ కు సంబంధించిన వివరాలను వెల్లడించారు. వచ్చే నెలలో జరగనున్న తెలంగాణ ప్రీమియర్ లీగ్ కోసం రాష్ట్రవ్యాప్తంగా సుమారు మూడు వేల మంది ప్రతిభావంతులైన ఆటగాళ్లను గుర్తించి ఎంపిక చేయనున్నట్లు నిర్వాహకులు తెలిపారు. యువ క్రికెటర్లకు సరైన వేదిక కల్పించడం ద్వారా భవిష్యత్తులో ఉన్నత స్థాయికి ఎదిగే అవకాశాలు పెరుగుతాయని పేర్కొన్నారు. హైదరాబాద్ క్రికెట్ సంఘం కార్యదర్శి మన్నె జీవన్ రెడ్డి మాట్లాడుతూ, ఎలాంటి రాజకీయ ప్రభావం లేకుండా పూర్తిగా పారదర్శక విధానంలో పది



మంది మాజీ క్రికెటర్లతో ఎంపిక కమిటీని ఏర్పాటు చేసినట్లు వెల్లడించారు. ఎంపిక ప్రక్రియలో అవకతవ కలకు తావులేకుండా ప్రత్యేక చర్యలు తీసుకుంటున్నామని తెలిపారు. నిజమైన ప్రతిభ కలిగిన ఆటగాళ్లను గుర్తించేందుకు కృత్రిమ మేధస్సు సాంకేతికతను వినియోగిస్తున్నామని చెప్పారు. ప్రతి ఎంపిక ప్రక్రియను దృఢపరచుకోవడం నమోదు చేయడంతో పాటు భౌతిక రికార్డులను కూడా భద్రపరుస్తామని వెల్లడించారు. యువ ఆటగాళ్లకు అవకాశాలు కల్పించడంలో భారత ప్రీమియర్ లీగ్ కీలక పాత్ర పోషించిందని, అదే తరహాలో హైదరాబాద్ క్రికెట్ సంఘం ఆధ్వర్యంలో కూడా



మీనాక్షికి వరుస అవకాశాలు

హైదరాబాద్, మే 12: తెలుగు సినీ పరిశ్రమలో కథానాయికల ప్రయాణం ఎప్పుడు ఎలా మారుతుందో చెప్పడం కష్టం. ఒక విజయం వస్తే అవకాశాలు వరుసగా వస్తుంటాయి. అయితే ఒకే నిర్మాణ సంస్థలో వరుసగా అవకాశాలు దక్కడం మాత్రం చాలా అరుదుగా జరుగుతుంది. ప్రస్తుతం టాలీవుడ్ లో ఈ అరుదైన గుర్తింపును అందుకుంటోంది నటి మీనాక్షి చౌదరి. హాదీక హాసినీ, సితార సంస్థలకు ఆమె ఇప్పుడు అత్యంత సమ్మకమైన కథానాయికగా మారినట్లు సినీ వర్గాలు చెబుతున్నాయి. మీనాక్షి చౌదరి ప్రయాణం సితార సంస్థతో ప్రత్యేకంగా కొనసాగుతోంది. ఇప్పటికే ఈ సంస్థ నిర్మించిన చిత్రాల్లో దుల్లర్ సల్యాన్ సరసన 'లక్ష్మి భాస్కర్', నవీన్ పోలిశెట్టి జోడిగా 'అనగనగా ఒక రాజు' చిత్రాల్లో నటించింది. అలాగే హాదీక హాసినీ నిర్మాణంలో మహేష్ బాబు హీరోగా వచ్చిన 'గుంటూరు కారం' చిత్రంలో నటించి మంచి గుర్తింపు తెచ్చుకుంది. సాధారణంగా ఒక సినిమాలో నటించిన తర్వాత కథానాయికలు ఇతర నిర్మాణ సంస్థలకు వెళ్లడం సహజం. కానీ మీనాక్షి విషయంలో మాత్రం నిర్మాత నాగవంశీ బృందం పూర్తి నమ్మకంతో వరుస అవకాశాలు ఇస్తున్నట్లు తెలుస్తోంది. అందుకే ఆమెకు వరుసగా చిత్రాలు ఆఫర్ చేస్తున్నారని సినీ వర్గాలు చెబుతున్నాయి. తాజా సమాచారం ప్రకారం, సితార సంస్థలో మీనాక్షి తన ఐదో చిత్రాన్ని కూడా ఖరారు చేసుకున్నట్లు తెలుస్తోంది. తమిళ స్టార్ హీరో అ కార్తి, దర్శకుడు కళ్యాణ్ శంకర్ కాంబినేషన్ లో తెరకెక్కుతున్న భారీ చిత్రంలో మీనాక్షిని కథానాయికగా ఎంపిక చేసినట్లు సమాచారం. 'మ్యూజ్', 'మ్యూజ్ స్టోర్' చిత్రాలతో సితార సంస్థకు విజయాలు అందించిన కళ్యాణ్ శంకర్, ఇప్పుడు మరో వినోదాత్మక చిత్రంతో ప్రేక్షకుల ముందుకు రాబోతున్నారని టాలీవుడ్ వర్గాలు చెబుతున్నాయి. ఇటీవల ఈ సినిమా పూజా కార్యక్రమాలు హైదరాబాద్ లో నిశ్చలంగా జరిగినట్లు సమాచారం. కేవలం వెండితెరపైనే కాకుండా డిజిటల్ వేదికలపై కూడా మీనాక్షి దూసుకుపోతోంది. సిద్ధు జోన్నలగడ్డ హీరోగా సితార సంస్థ నిర్మిస్తున్న ఒక వెబ్ ధారావాహికలో కూడా ఆమె నటిస్తున్నట్లు ప్రచారం జరుగుతోంది. ఒకే నిర్మాణ సంస్థలో ఐదు ప్రాజెక్టులు దక్కడం అంటే ఆ సంస్థకు ఆమె ఎంత అదృష్టకరమైన కథానాయికగా మారిందో అర్థమవుతోందని సినీ విశ్లేషకులు అభిప్రాయపడుతున్నారు. ప్రస్తుతం ఆమె చేతిలో కార్తి సినిమా తో పాటు నాగవైతన్య నటిస్తున్న 'వృషకర్మ', అలాగే హిందీలో 'భాగమ్ భాగ్ 2' వంటి భారీ చిత్రాలు ఉన్నాయి. అందం మాత్రమే కాకుండా నటనలోనూ మంచి గుర్తింపు తెచ్చుకుంటున్న ఈ హార్మానా భామ, రాజోయే రోజుల్లో టాలీవుడ్ అగ్ర కథానాయికల జాబితాలో చోటు దక్కించుకోవడం ఖాయం వున్నా అ బి. ప్రాయం వ్యక్తమవుతోంది.



కమల్-రజనీ మూవీలో త్రిష

తమిళనాడులో ఎన్నికల సందడి మొదలు.. గత కొన్ని రోజులుగా త్రిష పేరు మార్కెట్లో ఉంది. ముఖ్యమంత్రిగా తమిళ సూపర్ స్టార్ విజయ్ ప్రమాణ స్వీకారోత్సవంలోనూ త్రిష ప్రధాన అకర్షణగా నిలిచారు. తమిళనాడు రాజకీయాల్లోకి ఆమె కూడా ప్రవేశిస్తారన్న ప్రచారం సామాజిక మాధ్యమాల్లో మొదలైంది. అయితే ఆమె వరుస సినిమాలతో సందడి చేయబోతోంది. మరోవైపు కొత్త ప్రాజెక్టుల విషయంలోనూ ఆమె పేరు బలంగా వినిపిస్తోంది. రజనీకాంత్, కమల్ హాసన్ కలిసి చేయనున్న సినిమాలోనూ త్రిష కథానాయికగా నటించనున్నట్లు సమాచారం. నాలుగున్నర దశాబ్దాల తర్వాత రజనీకాంత్, కమల్ హాసన్ కలిసి ఓ సినిమా చేస్తున్న సంగతి తెలిసిందే. నెల్సన్ దిలీప్ కుమార్ దర్శకత్వం వహిస్తున్నారు. ఆ సినిమాలోనే త్రిష ఓ కథానాయికగా నటించనున్నట్లు తెలుస్తోంది. అదే నిజమైతే ఈ కలయిక మరింత ప్రత్యేకం కానుంది. దీనిపై త్రిషలోనే స్పష్టత వచ్చే అవకాశాలున్నాయి. తమిళనాడు ముఖ్యమంత్రి విజయ్ ప్రమాణ స్వీకారోత్సవానికి హాజరైన అనంతరం ఇన్స్టాలో ఓ పోస్ట్ ని పంచుకున్నారు త్రిష. 'పేమ ఎప్పుడూ గట్టిగానే వినిపిస్తుంది... అనే వ్యాఖ్యని జోడిస్తూ, తన ముస్తాయి వెనకున్న తన బృందానికి కృతజ్ఞతలు చెప్పింది.



కవ్వాలపై అంజలి పోరాటం

హైదరాబాద్, మే 12: అందాల భామ అంజలి వరుస సినిమాలతో దూసుకుపోతున్నారు. ఇప్పటికే రూపొందిన పైగా చిత్రాల్లో నటించి తనకంటూ ప్రత్యేక గుర్తింపు తెచ్చుకున్న ఆమె, ఇటీవల ఓ ఇంటర్వ్యూలో తన సినీ ప్రయాణం, వ్యక్తిగత జీవితంలో ఎదురైన కష్టాల గురించి ఆసక్తికర విషయాలు పంచుకున్నారు. 'గీతాంజలి' సినిమా గురించి మాట్లాడుతూ, భయానక కథాంశంతో పాటు కథానాయిక ప్రాధాన్య పాత్రలో నటించడం తనకు ప్రత్యేక అనుభవమని అంజలి తెలిపారు. జీవితంలో ఎదురైన ప్రతి సంఘటనను తాను సానుకూలంగానే స్వీకరిస్తానని, జరిగేదంతా మంచికేనని నమ్ముతానని చెప్పారు. తన నేపథ్యం గురించి మాట్లాడిన అంజలి, తాను రాజోలులో పుట్టి అక్కడే పాఠశాల విద్య పూర్తిచేశానని తెలిపారు. అనంతరం చెన్నై, హైదరాబాద్ నగరాల్లో గడిపిన ఆమె, నటనపై ఆసక్తితో సినీ రంగంలోకి అడుగుపెట్టినట్లు చెప్పారు. మోడలింగ్ ప్రారంభించిన కొద్ది నెలల్లోనే తమిళం, తెలుగులో అవకాశాలు రావడంతో పెద్దగా కష్టపడాల్సిన అవసరం రాలేదని వెల్లడించారు. కెరీర్ ప్రారంభంలో 'జర్నీ' చిత్రం ద్వారా గుర్తింపు వచ్చిందని, తర్వాత 'సీతమ్మ వాకిట్లో సిరిమల్లె చెట్టు' సినిమాతో తెలుగులో తన నటనను నిరూపించుకోగలిగానని అంజలి పేర్కొన్నారు. అయితే కెరీర్ సాఫీగా సాగుతున్న సమయంలో కొన్ని వ్యక్తిగత, ఆర్థిక సమస్యలు ఎదురయ్యాయని తెలిపారు. కుటుంబ సభ్యులు, దర్శకుడు కలంజియంతో సహా కొందరి స్వార్థపూరిత చర్యల వల్ల తాను ఆర్థిక మోసాలకు గురయ్యానని అంజలి ఆరోపించారు. ప్రస్తుతం ఈ వ్యవహారం న్యాయస్థానంలో విచారణలో ఉందని స్పష్టం చేశారు. ఈ పరిస్థితుల కారణంగా మానసికంగా తీవ్ర ఒత్తిడికి గురైన తాను, స్వస్థుడంగానే సినీ పరిశ్రమకు కొంతకాలం దూరంగా ఉన్నట్లు తెలిపారు. ఈ విరామాన్ని చాలామంది తాను కనిపించకుండా పోయానని భావించారని, కానీ తాను ఎక్కడికీ పారిపోలేదని అంజలి స్పష్టం చేశారు. తన స్నేహితులు, సన్నిహితులకు తాను ఎక్కడ ఉన్నానో తెలుసని చెప్పారు. 'సీతమ్మ వాకిట్లో సిరిమల్లె చెట్టు' విజయం తర్వాత వచ్చిన గుర్తింపును తాను ఆస్వాదించానని, కానీ ఆ తర్వాత వచ్చిన సమస్యలు జీవితాన్ని కఠినంగా మార్చాయని తెలిపారు. అయితే కష్టాలను అధిగమించి మళ్లీ కెరీర్ పై దృష్టి పెట్టడం తనకు గొప్ప విజయంగా భావిస్తున్నట్లు అంజలి పేర్కొన్నారు. సినీ పరిశ్రమలో తనకు ప్రత్యేకంగా మంచి అందడందలు లేకపోయినా, పాలం స్నేహితుల వర్గం ఎప్పుడూ తనకు తోడుగా నిలిచిందని చెప్పారు. ఎదురైన అన్ని సవాళ్లను ధైర్యంగా ఎదుర్కొని, పూర్తి అత్యవినాసంతో తన సినీ ప్రయాణాన్ని మళ్లీ నిర్మించుకుంటున్నట్లు అంజలి వెల్లడించారు.

విడాకుల జాబితాలో మరో నటి



నటి హాసినీ రాయ్ వ్యక్తిగత జీవితానికి సంబంధించిన ఒక వార్త కొన్ని రోజులుగా నెట్టింబుల వైరల్ అవుతోంది. భర్త సూరజ్ నంబియాల్ తో ఆమె విడిపోతున్నట్లు నెట్టింబు ప్రచారం జరుగుతోంది. తాజాగా ఈ వార్తలకు బలం చేకూర్చేలా ఇన్స్టాగ్రామ్ లో వీడియో ఒకరికొకరు అన్ ఫాలో చేసుకున్నారు. ఎప్పుడూ సోషల్ మీడియాలో యాక్టివ్ గా ఉండే హాసినీ రాయ్ తనకు సంబంధించిన విషయాలను పంచుకుంటూ టూర్స్ ఫోటోలను షేర్ చేస్తుంటారు. కొన్ని రోజులుగా భర్తతో ఉన్న ఫోటోలు పోస్ట్ చేయలేదు. మరోవైపు సూరజ్ నంబియాల్ ఇన్స్టాలో పెళ్లి ఫోటోలు కూడా కనిపించడం లేదు. అలాగే రూమర్స్ ను ఇద్దరూ ఖండించుకోవడంతో ఈ అంశం చర్చనీయాంశంగా మారింది. 2022 జనవరిలో తన ప్రియుడు సూరజ్ నంబియాల్ ను హాసినీ రాయ్ గోవాలో వివాహం చేసుకున్న విషయం తెలిసింది. సినిమాల విషయానికొస్తే.. హాసినీ రాయ్ 'విశ్వంభర'లో ఓ స్పెషల్ సాంగ్ చేసినట్లు సమాచారం. చిరంజీవి హీరోగా వశిష్ట దర్శకత్వంలో ఈ సినిమా రూపొందుతోంది. చిరంజీవి సూపర్ హిట్ సినిమా 'బ్లెడ్'లోని రగులుతోంది మొగలిపాద.. పాట రీమేక్ కు హాసినీ రాయ్ తో కలిసి చిరు మరోసారి మెస్సరెజ్ చేయనున్నట్లు తెలుస్తోంది.

నెటిజన్ కు సీరత్ ఘాటు సమాధానం

హైదరాబాద్, మే 12: అల్లు అర్జున్ పుట్టినరోజు సందర్భంగా నటి సీరత్ కపూర్ ఆయనకు శుభాకాంక్షలు తెలుపుతూ కొన్ని ఫోటోలను సామాజిక మాధ్యమాల్లో పంచుకున్నారు. అల్లు అర్జున్ తో కలిసి ప్రైవేట్ విమానం వద్ద దిగిన ఈ చిత్రాలు అభిమానులను ఆకట్టుకున్నాయి. అయితే ఈ ఫోటోలపై స్పందించిన ఓ నెటిజన్ అత్యుత్సాహం ప్రదర్శిస్తూ సీరత్ పై అగౌరవకర వ్యాఖ్య చేశాడు. "సవ్య అల్లు అర్జున్ ఆస్తి" అంటూ చేసిన ఈ వ్యాఖ్య సామాజిక మాధ్యమాల్లో చర్చకు దారితీసింది. ఒక నటిని వస్తువుతో పోలుస్తూ చేసిన ఈ వ్యాఖ్యపై సీరత్ కపూర్ తీవ్ర అసహనం వ్యక్తం చేశారు. సదరు నెటిజన్ కు ఏమాత్రం తగ్గకుండా గట్టిగా సమాధానం ఇచ్చారు. "ముందు మర్యాదగా మాట్లాడటం నేర్చుకోండి" అంటూ తన స్పందనను ప్రారంభించారు. మహిళా ఉనికిని తక్కువ చేసి చూసే ధోరణిని ఆమె తీవ్రంగా తప్పుబట్టారు. "ఒక స్త్రీ ఎప్పటికీ ఎవరి ఆస్తి కాదు. ఆమెకు తనదైన గుర్తింపు, సొంత ఆలోచనలు, కలలు ఉంటాయి" అంటూ సీరత్ స్పష్టం చేశారు. మహిళలను ఎవరి ఆధీనంలో ఉండే వస్తువులా చూడటం మానుకోవాలని, సమాజంలో వారికి ఉన్న ప్రత్యేక వ్యక్తిత్వాన్ని గౌరవించాలని హితవు పలికారు. సీరత్ కపూర్ ఇచ్చిన ఈ సమాధానానికి సామాజిక మాధ్యమాల్లో విశేష స్పందన లభిస్తోంది. కేవలం సినీ ప్రముఖులే కాకుండా, సామాన్య మహిళలు కూడా ఆమె వ్యాఖ్యలను సమర్థిస్తున్నారు. భావ ప్రకటన స్వేచ్ఛ పేరుతో ఎదుటివారిని, ముఖ్యంగా మహిళలను కించపరిచే చాక్యూ ఎవరికీ లేదని నెటిజన్లు అభిప్రాయపడుతున్నారు. ఇంటర్వెయ్ వేదికగా బ్లోగ్ చేసే వారికి సీరత్ స్పందన ఒక గట్టి హెచ్చరికలా నిలిచిందని పలువురు కామెంటు చేస్తున్నారు. ఆమె చూపిన ధైర్యసాహసాలపై సినీ వర్గాల నుంచి కూడా ప్రశంసలు వెల్లడవుతున్నాయి.